



ندائے خلافت

www.tanzeem.org

تنظیم اسلامی کا ترجمان

مسلسل اشاعت کا
35 واں سال

تنظیم اسلامی کا پیغام
خلافت راشدہ کا نظام

11 تا 17 شوال المکرم 1447ھ / 31 مارچ تا 6 اپریل 2026ء

اس شمارے میں

کیا جہاد دفاعی جنگ کا نام ہے؟

یہ انسانی حاکمیت کے خلاف ایک انتہائی لغو ہے۔ زمین پر حکومت الہی کے قیام کا مقصد: اللہ کی ربوبیت کے معنی یہ ہیں: زمین کے ہر ایک گوشہ میں انسانی حاکمیت کو چیلنج کر دینا جس صورت میں کہ یہ موجود ہو یا یوں کہنے کہ اللہ کی ربوبیت کے معنی ہیں کہ انسان کی خدائی کو چیلنج کیا جائے جس صورت میں کہ یہ موجود ہو اور اس کا سبب یہ ہے کہ جس حکم کا سرچشمہ انسان کی اپنی رضا ہو اور جس حکم میں اقتدار اعلیٰ انسان ہی کو تسلیم کیا گیا ہو اس کے معنی یہ ہیں کہ اس حکم میں انسان کو الہ بنایا گیا ہے، بعض نے بعض کو اللہ کے مقابلے میں رب ٹھہرایا۔

تو اس صورت میں اللہ کی ربوبیت کے اعلان کے معنی یہ ہوں گے کہ اللہ تعالیٰ کے منصب کردہ اقتدار اعلیٰ کو اس کے ہاتھوں سے چھین کر اللہ تعالیٰ کے حوالہ کر دینا اور ان خاصوں کو اقتدار اعلیٰ کے اس منصب سے اتار دینا۔ یہ غاصب جو

لوگوں کو اپنے بنائے ہوئے قانون کا پابند بناتے ہیں خود ان کے سامنے رب بن کر بیٹھتے ہیں اور انہیں غلاموں کا درجہ دیتے ہیں۔

اس کا مطلب ہے "بشری حاکمیت کے مقابلے میں حکومت الہیہ کا قیام"۔ قرآن مجید کے اپنے الفاظ میں اس کی تعبیر یہ ہے کہ ﴿هُوَ الَّذِي فِي السَّمَاءِ إِلَهُ وُفِي الْأَرْضِ إِلَهُ﴾ اللہ کی حاکمیت جس طرح آسمانوں پر ہے اسی طرح زمین پر بھی ہے۔

زمین پر حکومت الہیہ کے قیام کی یہ صورت نہیں ہے کہ اقتدار اعلیٰ کے اونچے مقام پر کسی مذہبی طبقہ کو فائز کر دیا جائے جس طرح کلیسا کے اقتدار کے دور میں ہوا۔ اسی طرح حکومت الہیہ کے قیام کی یہ شکل بھی نہیں ہے کہ تھیا کریسی کے نام سے مذہبی طبقہ کو الہ بنایا جائے۔ اس کی تو ایک ہی صورت ہے کہ اللہ کی شریعت کا نفاذ عمل

میں لایا جائے اور حاکمیت کے معاملہ کو اللہ کی طرف اونادیا جائے اور اسی حکم کے مطابق فیصلے کئے جائیں جس طرح کہ اس نے اپنی نازل کردہ شریعت میں بیان فرما دیا ہے۔

اسرائیل کے جنگی اہداف

رمضان کا حاصل اور کرنے کے کام

تحریر رجوع الی القرآن

کچھ لوگ ابھی کھڑے ہیں،
خیر کو شکست نہیں ہوئی!

آخر اس درد کی دوا کیا ہے!

پاکستان کا ابھرتا ہوا سفارتی کردار

مسجد اقصیٰ کی حرمت اور فلسطینی مسلمانوں
کو اپنی دعاؤں میں شامل رکھیں!

سید قطب شہیدؒ
تفسیر فی ظلال القرآن



قیامت آئے گی تو دنیا کی زندگی کی حقیقت کھلے گی



آیات: 55، 56

بِسْمِ اللّٰهِ الرَّحْمٰنِ الرَّحِیْمِ

سُورَةُ الرُّومِ

وَيَوْمَ تَقُومُ السَّاعَةُ يُنْفِثُ الْمُجْرِمُونَ مِمَّا بَنَوْا غَيْرَ سَاعَةٍ كَذَلِكَ كَانُوا يُؤْفَكُونَ ﴿٥٥﴾ وَقَالَ الَّذِينَ أُوتُوا الْعِلْمَ وَالْإِيمَانَ لَقَدْ لَبِثْتُمْ فِي كِتَابِ اللَّهِ إِلَى يَوْمِ الْبَعْثِ فَهَذَا يَوْمُ الْبَعْثِ وَلَكِنَّكُمْ كُنتُمْ لَا تَعْلَمُونَ ﴿٥٦﴾

آیت: ۵۵ ﴿وَيَوْمَ تَقُومُ السَّاعَةُ يُنْفِثُ الْمُجْرِمُونَ مِمَّا بَنَوْا غَيْرَ سَاعَةٍ﴾ ”اور جس دن قیامت قائم ہوگی مجرمین قسمیں کھا کھا کر کہیں گے کہ وہ ایک گھڑی سے زیادہ نہیں ٹھہرے۔“
کہ وہ دنیا میں یا عالم برزخ میں گھڑی بھر سے زیادہ نہیں رہے۔

﴿كَذَلِكَ كَانُوا يُؤْفَكُونَ﴾ ”اسی طرح وہ (دنیا میں بھی) اُلٹے پھرائے جاتے رہے ہیں۔“
جس طرح وہ لوگ روز قیامت اپنی زندگی کے دورانیے کے بارے میں انتہائی غیر معقول بات کریں گے، بالکل ایسے ہی دنیا میں بھی ان کی سوچ اور فکر حقیقت سے بہت دور تھی۔

آیت: ۵۶ ﴿وَقَالَ الَّذِينَ أُوتُوا الْعِلْمَ وَالْإِيمَانَ لَقَدْ لَبِثْتُمْ فِي كِتَابِ اللَّهِ إِلَى يَوْمِ الْبَعْثِ﴾ ”اور (اس وقت) کہیں گے وہ لوگ جنہیں علم اور ایمان عطا کیا گیا تھا کہ تم ٹھہرے ہو اللہ کے فیصلے کے مطابق دوبارہ اٹھنے کے دن تک۔“
تب اہل علم اور صاحب ایمان لوگ انہیں بتائیں گے کہ اے بدبختو! تم جسے ایک گھڑی کہہ رہے ہو وہ دراصل عالم برزخ کا طویل عرصہ تھا جو اللہ کے فیصلے کے مطابق تم پر گزرا۔ ظاہر ہے ایک شخص اگر آج سے پانچ ہزار سال قبل فوت ہوا تھا تو آج تک وہ عالم برزخ میں ہی ہے اور نہ معلوم قیامت تک اور کتنا عرصہ وہ مزید وہاں رہے گا۔ اور یوم بعثت کب آئے گا؟ اس کا علم بھی اللہ ہی کو ہے۔ چنانچہ انہیں بتایا جائے گا کہ تم لوگ اللہ کے حساب اور اس کے فیصلے کے مطابق یوم بعثت تک وہاں رہے ہو۔

﴿فَهَذَا يَوْمُ الْبَعْثِ وَلَكِنَّكُمْ كُنتُمْ لَا تَعْلَمُونَ﴾ ”تو یہ ہے یوم بعثت، لیکن تم لوگ تو علم ہی نہیں رکھتے تھے۔“
ابھی تمہاری آنکھ کھلی ہے تو تم یوم بعثت کا یہ منظر اپنی آنکھوں سے دیکھ رہے ہو، مگر دنیا میں تو تم لوگوں نے آخرت کی زندگی اور اس دن کے بارے میں کبھی غور کرنا پسند ہی نہیں کیا تھا۔



تکبر اور اسراف سے بچو



عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ: قَالَ رَسُولُ اللَّهِ ﷺ: ((كُلُّوْا وَاشْرَبُوْا وَتَصَدَّقُوْا وَالْبَسُوْا مَا لَمْ يُخَالِطِ اسْرَافٌ وَلَا حَيْبَلَةٌ)) (رواه احمد وسائى وابن ماجه)

عمر و بن شعیب اپنے والد شعیب سے روایت کرتے ہیں کہ وہ اپنے دادا حضرت عبداللہ بن عمرو بن العاص رضی اللہ عنہما سے روایت کرتے ہیں کہ رسول اللہ ﷺ نے فرمایا: ”کھاؤ، پیو، صدقہ و خیرات کرو، اور پہنو ہر وہ لباس جس میں اسراف و تکبر (فضول خرچی اور گھمنڈ) کی ملاوٹ نہ ہو۔“
تشریح: کھانے پینے کی چیزیں اور لباس اللہ تعالیٰ کی نعمتیں ہیں۔ جس کو اچھی خوراک اور اچھا لباس میسر ہو اسے ان نعمتوں سے فائدہ اٹھانے کی اجازت ہے۔ شرط یہ ہے کہ نہ تو اسراف ہو اور نہ دل میں فخر اور تکبر ہو۔ بلکہ آدمی اپنے حلال مال سے دوسرے ضرورت مندوں کی کھانے اور لباس سے مدد کرے۔ خلاف شرع کام میں ایک پیسہ بھی خرچ کرنا اسراف میں داخل ہے۔

ندائے خلافت

خلافت کی بنا دینا میں ہو پھر استوار لاگین سے ڈھونڈ کر اسراف کا تاب جگر

تنظیم اسلامی ترجمان نظام خلافت کا نقیب

بانی: اقتدار احمد مرحوم

11-17 شوال المکرم 1447ھ جلد 35
31 مارچ 63 اپریل 2026ء شماره 12

مدیر مسئول: حافظ عارف سعید
مدیر: رضاء الحق

مجلس ادارت: فرید اللہ مروت • محمد رفیق چودھری
وسیم احمد جاہوہ • خالد نجیب خان

نگران طباعت: شیخ رحیم الدین
پبلشر: محمد سعید اسعد طابع: رشید احمد چودھری
مطبع: مکتبہ جدید پریس ریلوے روڈ لاہور

مرکزی دفتر تنظیم اسلامی

”دارالاسلام“ ملتان روڈ چوک لاہور۔ پوسٹل کوڈ 53800
فون: 042) 35473375-78
E-Mail: markaz@tanzeem.org
مقام اشاعت: 36- کے ٹاؤل ٹاؤن لاہور۔ 54700
فون: 03-35869501 گیس: 35834000
nk@tanzeem.org

قیمت فی شمارہ: 20 روپے

سالانہ ذر تعاون

اندرون ملک 800 روپے
بیرون پاکستان

امریکہ: کینیڈا، آسٹریلیا وغیرہ (21,000 روپے)
اطلیا، یورپ، ایشیا، افریقہ وغیرہ (16,000 روپے)
ڈرافٹ: معنی آرڈر یا پی آرڈر
مکتبہ مرکزی انجمن خدام القرآن کے عنوان سے ارسال
کریں۔ چیک قبول نہیں کیے جاتے

Email: maktaba@tanzeem.org

”ادارہ“ کا مضمون نگار حضرات کی تمام آراء
سے پورے طور پر متفق ہونا ضروری نہیں

اسرائیل کے جنگی اہداف

مشرق وسطیٰ میں تاحال جنگ جاری ہے، ایران، امریکا اور اسرائیل کے درمیان جاری لڑائی رگ نہیں رہی ہے، جس کے اثرات پورے خطے بلکہ پوری دنیا پر پڑ رہے ہیں۔ اس جنگ کے بارے میں سب سے بڑا تضاد یہ ہے کہ ایک طرف امریکی صدر ڈونلڈ ٹرمپ مسلسل یہ دعویٰ کر رہے ہیں کہ ایران شکست کے دہانے پر ہے اور جلد ہتھیار ڈالنے والا ہے، جبکہ دوسری طرف میدان جنگ سے آنے والی خبریں اس کے برعکس تصویر پیش کر رہی ہیں۔ ایران کے میزائل اسرائیل تک پہنچ رہے ہیں، امریکی مفادات پر حملے ہو رہے ہیں اور اس وقت اسرائیل و امریکا اپنی تاریخ کے مشکل ترین مرحلے میں ہیں۔ یہاں اصل سوال یہی پیدا ہوتا ہے کہ اگر امریکا واقعی اس جنگ میں کامیاب ہو چکا ہے یا ایران ہتھیار ڈالنے کے قریب ہے تو پھر مسلسل بمباری، عسکری دباؤ اور بیانات کی جنگ کا مقصد کیا ہے؟ کیا یہ واقعی فتح کی جنگ ہے یا ایک ایسے سیاسی بیانے کو قائم رکھنے کی کوشش جس کے ذریعے عالمی رائے عامہ کو متاثر کیا جاسکے؟

بین الاقوامی میڈیا کے مطابق ابتدائی فضا ئی حملوں میں ایرانی قیادت کو نقصان پہنچا، مگر ایرانی حکومت فوری طور پر نئی قیادت قائم کرنے میں کامیاب رہی ہے۔ ماہرین کے مطابق ایران کی ’موزیک دفاعی حکمت عملی‘ نے فوجی نظام کو قیادت کے نقصان کے باوجود فعال رکھا ہے۔ ایران نے جوابی کارروائی میں ’خلیجی ممالک، بحری جہازوں اور اہم تنصیبات کو نشانہ بنایا، جس سے آبنائے ہرمز میں کشیدگی بڑھی اور عالمی تیل کی قیمتیں تیزی سے بڑھ گئیں۔ متعدد ممالک نے اپنے اسٹریٹجک تیل کے ذخائر جاری کیے، مگر سپلائی بحران برقرار ہے اور کئی ممالک میں تجارتی سرگرمیاں متاثر ہو رہی ہیں۔

ماہرین کے مطابق ایران کی حکمت عملی تین نکات پر مبنی ہے: حکومت کا تحفظ، جوابی حملوں کی صلاحیت برقرار رکھنا، اور جنگ کو طویل دینا تاکہ مذاکرات اپنی شرائط پر ہوں۔ اس کے برعکس صدر ٹرمپ نے ایران سے ’غیر مشروط ہتھیار ڈالنے‘ کا مطالبہ کیا ہے، مگر امریکی حکمت عملی پر سوالات اٹھ رہے ہیں۔ تجزیہ کاروں کے مطابق امریکا ممکنہ طور پر محدود فوجی کامیابی کو ’بہی فتح‘ کے طور پر پیش کر سکتا ہے، جبکہ زمینی فوج یا ایران کے اندرونی گروہوں کی حمایت مزید عدم استحکام پیدا کر سکتی ہے۔ جنگوں میں ہمیشہ دو محاذ ہوتے ہیں۔ ایک وہ جو میدان جنگ میں لڑا جاتا ہے اور دوسرا جو بیانیے اور پروپیگنڈے کے ذریعے عالمی رائے عامہ میں لڑا جاتا ہے۔ ایران اور امریکا کے درمیان موجود تنازع بھی اسی حقیقت کی عکاسی کرتا ہے۔ امریکی صدر ڈونلڈ ٹرمپ یہ دعویٰ کرتے ہیں کہ ایران کی بحریہ ختم ہو چکی ہے، اس کی فضا ئی تباہ ہو چکی ہے اور اس کے میزائل و ڈرون نظام کو شدید نقصان پہنچایا جا چکا ہے۔ یہاں تک کہ انہوں نے ایرانی رہنماؤں کی ٹارگٹ کلنگ کو اپنے لیے ”اعزاز“ قرار دیا ہے اور یہ بھی کہا ہے کہ ایران جلد ہتھیار ڈالنے کے قریب ہے۔ لیکن دوسری طرف حقیقت یہ ہے کہ ایران کی جانب سے اسرائیل پر میزائل حملے جاری ہیں۔ اسرائیلی میڈیا اور ایمرجنسی سروسز کے مطابق حالیہ حملوں میں درجنوں افراد زخمی ہوئے اور سینکڑوں گھر تباہ ہو گئے۔ شہریوں کو بکھروں میں پناہ لینے کی ہدایت دی گئی اور پورے اسرائیل میں ہائی الارٹ نافذ کر دیا گیا۔ اگر ایران واقعی عسکری طور پر مفلوج ہو چکا ہوتا تو ایسے حملوں کا تسلسل ممکن نہ ہوتا۔ یہی وہ تضاد ہے جو اس جنگ کے بیانے کو مشکوک بناتا ہے۔

ایران اور اسرائیل کے درمیان کشیدگی اب صرف دو ممالک تک محدود نہیں رہی۔ عراق میں ایران کے حمایت یافتہ ایک گروہ کی جانب سے امریکی فوجی طیارے پر حملہ اور اس کے نتیجے میں امریکی فوجیوں کی ہلاکت اس بات کی علامت ہے کہ یہ جنگ پورے خطے میں پھیل سکتی ہے۔ مشرق وسطیٰ کی جغرافیائی اور سیاسی حقیقت یہ ہے کہ یہاں کسی بھی جنگ کو محدود رکھنا آسان نہیں ہوتا۔ لبنان میں حزب اللہ، عراق میں مختلف مسلح گروہ، شام میں جاری تنازعات اور خلیجی ممالک کی سیاسی صف بندی اس جنگ کو ایک وسیع علاقائی تصادم میں تبدیل کر سکتی ہے۔ یہی وجہ ہے کہ عالمی طاقتیں اس صورتحال پر گہری نظر رکھے ہوئے ہیں۔ روس اور چین کی ممکنہ حمایت کے بارے میں امریکی بیانات بڑی جنگ کی طرف اشارہ کر رہے ہیں۔ اگر یہ تنازع بڑی طاقتوں کے درمیان پر کسی جنگ کی شکل اختیار کر لیتا ہے تو اس کے نتائج بھی انتہائی خطرناک ہو سکتے ہیں۔

اس جنگ کا ایک پہلو عالمی معیشت سے بھی جڑا ہوا ہے۔ آبنائے ہرمز دنیا کی اہم ترین سمندری گزرگاہوں میں سے ایک ہے جہاں سے عالمی تیل کی بڑی مقدار گزرتی ہے۔ اگر اس راستے میں رکاوٹ پیدا ہوتی ہے تو اس کا اثر صرف مشرق وسطیٰ تک محدود نہیں رہتا بلکہ پوری دنیا کی معیشت متاثر ہوتی ہے۔ جی سیون ممالک کی جانب سے امریکا پر جنگ ختم کرنے کے لیے دباؤ بھی اسی حقیقت کی نشاندہی کرتا ہے۔ عالمی طاقتیں جانتی ہیں کہ اگر یہ جنگ طول پکڑتی ہے تو تیل کی قیمتوں میں شدید اضافہ اور عالمی معاشی بحران پیدا ہو سکتا ہے۔ امریکا کے حملوں سے پہلے ایران میں عوامی سطح پر رجیم کے خلاف احتجاج تھا لیکن اب ایران میں ہونے والے مظاہرے اور یوم القدس کے موقع پر ہزاروں افراد کی سڑکوں پر موجودگی اس بات کا ثبوت ہے کہ وہاں کے عوام نظریاتی طور پر موجودہ رجیم کے ساتھ کھڑے ہیں اور یہ سب کچھ امریکانے اپنے لیے خود کیا ہے۔ تہران کے انقلاب اسکوائر میں جمع ہونے والے مظاہرین کے نعروں اور جذبات سے واضح ہوتا ہے کہ ایران میں اس جنگ کو ایک قومی اور مذہبی مزاحمت کے طور پر پیش کیا جا رہا ہے اور تاریخ یہی ہے کہ جب کوئی جنگ قومی مزاحمت کی شکل اختیار کر لیتی ہے تو اسے صرف طاقت سے ختم کرنا آسان نہیں ہوتا۔ افغانستان اور عراق کی مثالیں اس حقیقت کی واضح یاد دہانی ہیں کہ طاقتور ترین فوجیں بھی عوامی مزاحمت کے سامنے طویل عرصے تک کامیابی حاصل نہیں کر پاتیں۔ اس جنگ کے حوالے سے دنیا کے مختلف دانشوروں اور اادیبوں نے بھی اپنی رائے کا اظہار کیا ہے۔ بھارتی اادیب ارون دھتی رائے نے ایک تقریب سے خطاب کرتے ہوئے کہا کہ ہم تہران، اصفہان اور بیروت جیسے شہروں کو نظر انداز نہیں کر سکتے جو اس وقت شعلوں میں گھرے ہوئے ہیں۔ اُن کے مطابق یہ منظر ہمیں ایک بار پھر وہی پرانا طریقہ کار دکھاتا ہے جس میں عورتوں اور بچوں کی ہلاکت، اسپتالوں پر بمباری اور شہروں پر اندھا دھند حملے شامل ہوتے ہیں۔ اُن

کا کہنا تھا کہ یہ دراصل غزہ میں جاری پالیسیوں کا تسلسل ہے۔ انہوں نے خبردار کیا کہ ایران غزہ نہیں ہے اور اس جنگ کا پھیلاؤ پوری دنیا کو اپنی لپیٹ میں لے سکتا ہے۔ اُن کے مطابق دنیا اس وقت ایسی تباہی اور معاشی زوال کے دہانے پر کھڑی ہے۔ امریکا اور اُس کے اتحادی اس جنگ کو دہشت گردی کے خلاف جنگ اور عالمی امن کے لیے ضروری اقدام کے طور پر پیش کرتے ہیں، جبکہ ایران اور اُس کے حامی اسے سامراجی جارحیت اور خطے پر تسلط کی کوشش قرار دیتے ہیں۔ یہی بیانیے کی جنگ عالمی رائے عامہ کو تقسیم کر رہی ہے۔ مغربی میڈیا کی ایک بڑی تعداد امریکی موقف کو اجاگر کرتی ہے جبکہ مشرقی دنیا میں اس جنگ کو ایک مختلف زاویے سے دیکھا جا رہا ہے۔ اگر اس پوری صورتحال کا غیر جذباتی تجزیہ کیا جائے تو یہ واضح ہوتا ہے کہ اس جنگ کا مقصد صرف ایران کو عسکری طور پر شکست دینا نہیں ہو سکتا ہے بلکہ اس جنگ کے پیچھے کئی بڑے مقاصد کارفرما ہیں۔ ان میں ایران کی علاقائی طاقت کو کمزور کرنا، اُس کے اتحادیوں کو تباہ کرنا، مشرق وسطیٰ میں طاقت کے توازن کو تبدیل کرنا اور توانائی کے وسائل پر اثر و رسوخ قائم رکھنا شامل ہے۔

17 اکتوبر 2023ء کے بعد ناجائز صیہونی ریاست اسرائیل کی غزہ پر بیہمانہ بمباری بھی مسلمانوں کے خلاف ریاستی دہشت گردی کا حصہ تھی اور نام نہاد امن معاہدوں کے بعد بھی اس درندگی میں کمی نہیں آئی۔ مسلم دشمنی اور اخلاقی گراؤ کا یہ عالم ہے کہ رمضان المبارک میں مسجد اقصیٰ کو فلسطینی مسلمانوں کے لیے بند کر دیا گیا ہے اور اسرائیل اب خطے کے دیگر مسلم ممالک کو بھی نشانہ بنا رہا ہے۔ اسرائیلی وزیر اعظم نتن یاہو اور امریکہ کے اعلیٰ عہدیدان انتہائی بے شرمی کے ساتھ گریٹر اسرائیل کے قیام کو اپنا مذہبی مشن قرار دے رہے ہیں اور اس ابللیسی ہدف کے حصول کے لیے وہ خطے کے مسلم ممالک کو جنگ میں جھونک رہے ہیں۔ ایران پر حملہ اسی شیطانی منصوبہ کی تازہ ترین کڑی ہے اور اگلا نشانہ پاکستان ہو سکتا ہے۔ اسرائیل اور اُس کے تمام معاونین کا معاملہ ”اتوں کے جھوٹ باتوں سے نہیں مانتے“ کے مصداق ہے کہ جب تک عملی کارروائی نہیں کی جاتی وہ اپنی ہٹ دھرمی سے باز نہیں آئیں گے۔ لہذا ضرورت اس امر کی ہے کہ غیر اور اُن کے اداروں پر انحصار کرنے کی بجائے مسلمان ممالک متحد ہوں۔ اگر مسلمان ممالک مل کر دنیا بھر میں نظریاتی اور عملی اسلاموفوبیا کے مرتکب افراد، اداروں اور ممالک کا سفارتی اور معاشی بائیکاٹ کریں اور عسکری سطح پر جواب دینے کی تیاری کریں تو طاعون غوثی قوتیں گھٹنوں کے بل گر جائیں گی اور صرف اسی طریقے سے مظلوم مسلمانوں کی حقیقی دادری اور اسلام کا بول بالا کرنا ممکن ہے۔ اللہ تعالیٰ سے دعا ہے کہ وہ مسلم دنیا کے حکمرانوں اور اہل اختیار کو درست راستہ دکھائے، انہیں دنیا بھر میں اسلام کے نظام عدل اجتماعی کے قیام کی توفیق عطا فرمائے اور پاکستان کو امن، استحکام اور سر بلندی نصیب فرمائے۔ آمین! ❁

امیر تنظیم اسلامی کا خطبہ عید

جامع مسجد دار السلام باغ جناح لاہور میں امیر تنظیم اسلامی محترم شجاع الدین شیخ رحمۃ اللہ علیہ کے 21 مارچ 2026ء کے خطاب عید کی تلخیص

خطبہ مسنونہ اور تلاوت آیات قرآنی کے بعد!

رسول اللہ صلی اللہ علیہ وسلم نے فرمایا:

((لکل قوم عید و هذا عیدنا)) "ہر قوم کی ایک عید

ہوتی ہے اور یہ (عید الفطر یا عید الاضحیٰ) ہماری عید ہے۔"

اللہ تعالیٰ نے ہمیں با مقصد تہوار عطا فرمائے ہیں۔

رمضان مکمل ہوتا ہے، روزے کی عظیم عبادت پائے تکمیل

کو پہنچتی ہے تو اللہ تعالیٰ عید الفطر عطا فرماتا ہے۔ حج کی عظیم

عبادت مکمل ہوتی ہے تو اللہ تعالیٰ عید الاضحیٰ عطا فرماتا

ہے۔ مسلمان کی خوشی بھی اللہ کے حکم کے تابع ہوتی ہے،

وہ اللہ کی تکبیرات کے ساتھ اور اللہ کے سامنے جھک کر اپنی

عید کا آغاز کرتا ہے۔ اللہ کا حق بھی ادا ہوتا ہے، مخلوق کا حق

بھی ادا ہوتا ہے۔ عید الفطر کے موقع پر صدقہ فطر ادا کرنے

کی تلقین ہے جس کا حاصل حدیث کے مطابق یہ ہے کہ

روزے میں اگر کسی کو تاحی ہو جائے تو اس کا کفارہ ادا ہو جاتا

ہے اور غریب کو بھی عید کی خوشی میں شرکت کا موقع ملتا

ہے۔ یہ خوبصورت دین اللہ نے ہمیں عطا فرمایا کہ جہاں

حقوق اللہ کی ادائیگی کا حکم دیتا ہے وہاں حقوق العباد ادا

کرنے کا اہتمام بھی سکھاتا ہے۔ رمضان المبارک میں ہم

نے روزے رکھے، اس کے بعد اب ہم تکبیرات کا اہتمام

کر رہے ہیں۔ اللہ تعالیٰ فرماتا ہے:

﴿وَلْيُكْفِرُوا بِاللَّهِ عَلَىٰ مَا هَدَيْتَهُمْ وَلَعَلَّ كُفْرًا

تَشْكُرُونَ﴾ (البقرہ) "اور تاکہ تم بڑائی کرو اللہ

کی اس پر جو ہدایت اُس نے تمہیں بخشی ہے اور تاکہ تم شکر

کرسکو۔"

یہ رمضان کے روزے قرآن جیسی عظیم نعمت پر

اللہ تعالیٰ کا شکر ادا کرنے کے لیے رکھو اے گئے۔

اللہ فرماتا ہے کہ اللہ کی بڑائی بیان کرو اس ہدایت پر جو اللہ نے

تمہیں عطا فرمائی۔ آج ہم تکبیرات کہتے ہوئے عید گاہ

آئے ہیں، تکبیرات کہتے ہوئے واپس بھی جائیں گے۔

لیکن تکبیر محض یہ نہیں کہ اللہ اکبر اللہ اکبر کی تسبیحات پڑھ لی

جائیں، یہ بھی لازم ہے لیکن تکبیر رب کا اصل تقاضا یہ ہے

کہ زمین پر اللہ کے احکامات کے نفاذ کی جدوجہد کی جائے۔

یا وسعت افلاک میں تکبیر مسلل

یا خاک کی آغوش میں تسبیح و مناجات

وہ مذہب مردان خدا گاہ و خدا مست

یہ مذہب ملا و جمادات و نباتات

مرتبہ: ابوابراہیم

یہ چرند پرند، یہ پتے، بوٹے بھی اللہ کی تسبیح تکبیر

بیان کر رہے ہیں لیکن مسلمانوں سے مطلوب یہ ہے کہ وہ

اللہ کی زمین پر اللہ کے دین کے نفاذ کی جدوجہد کریں۔ رمضان

کے مہینے میں غزوة بدر سجا، رمضان کے مہینے میں ہی مکہ فتح

ہوا۔ یہ عبادت تہذیب ہے جو اللہ تعالیٰ اس مبارک ماہ کے

ذریعے ہمیں دینا چاہتا ہے تاکہ اللہ کے بندے ظلم کے

خاتمے کے لیے، عدل کے نفاذ کے لیے اور واقعتاً اللہ تعالیٰ

کی بڑائی بیان کرنے کے لیے کھڑے ہوں۔

رمضان کے روزے مکمل ہو گئے لیکن زندگی بھر کا

روزہ جاری ہے، اس میں اپنے آپ کو گناہوں سے اور

حرام کاموں سے اسی طرح بچانا ہے جس طرح روزہ میں

ہم نے حلال چیزوں کو چھوڑ دیا تھا۔ یہ روزہ مرتے دم تک

چلے گا۔ قرآن میں اللہ تعالیٰ فرماتا ہے:

﴿وَلَا تَمُوتُوا إِلَّا وَأَنْتُمْ مُسْلِمُونَ﴾ (آل عمران)

"اور تمہیں ہرگز موت نہ آنے پائے مگر فرما تہذیب کی

حالت میں۔"

مرتے دم تک اللہ کا فرما تہذیب دار بن کر رہنا ہے۔

عید کا یہ مطلب نہیں کہ بندہ خوشی میں آزاد ہو جائے اور رمضان

کے جانے کا مطلب یہ نہیں کہ اللہ کی بندگی کے تقاضے ختم

ہو گئے۔ اللہ اب بھی اللہ ہے، ہم اب بھی اس کے بندے

ہیں۔ ہر نماز کی ہر رکعت میں ہم یہ دعا دہراتے ہیں۔

﴿إِيَّاكَ نَعْبُدُ وَإِيَّاكَ نَسْتَعِينُ﴾

"ہم صرف تیری ہی بندگی کرتے ہیں اور کرتے رہیں گے اور

ہم صرف تجھ ہی سے مدد چاہتے ہیں اور چاہتے رہیں گے۔"

رمضان کے بعد بھی اللہ کی بندگی جاری رہنی

چاہیے۔ رمضان چلا گیا لیکن قرآن کا تحفہ ہمیں دے گیا۔

اب یہ نہ ہو کہ آئندہ رمضان تک قرآن بند ہو جائے، یا کسی

کے انتقال پر کھلے۔ یہ ہر وقت پڑھنے والا کام ہے۔ یہ قرآن

ہمارا سب سے اہم ترین نصاب ہے۔ مسلمان بوزھا ہو یا

بچہ، مرد ہو یا عورت ہر چند گھنٹوں پر اسے قرآن پڑھنا چاہیے

اور اس سے رہنمائی لینی چاہیے۔ یہ کتاب ہدایت ہے، ثواب

کی نیت سے بھی پڑھنا چاہیے لیکن اس سے آگے بڑھ کر اس

کے تقاضوں پر عمل بھی کرنا چاہیے۔ روزے کا مقصد تقویٰ کا

حصول ہے۔ اس لحاظ سے ہم رمضان کے بعد کہاں کھڑے

ہیں، اس حوالے سے بھی اپنا جائزہ لیتے رہنا چاہیے۔ بحیثیت

امتی ہماری جو اجتماعی ذمہ داریاں ہیں ان کو بھی مدنظر رکھنا ہوگا۔

17 اکتوبر 2023ء کے بعد سے غزوة کے مسلمانوں کا قتل عام

جاری ہے، اس مرتبہ رمضان میں بھی مسجد اقصیٰ بند رہی،

عید الفطر کی نماز بھی وہاں منع کر دی گئی۔ اس وقت ہم

اہل غزوة کو بھولے ہوئے ہیں اور ایران کا معاملہ ہمارے

سامنے ہے۔ اقوام متحدہ، جنیوا کنونشن وغیرہ کو اٹھا کر پھینک

دیا گیا ہے اور اسرائیل اور امریکہ اس وقت بد معاش بنے

ہوئے ہیں اور دندناتے پھر رہے ہیں۔ ان کا مکروہ چہرہ

کھل کر دنیا کے سامنے آچکا ہے۔ اس وقت اُمت مسلمہ پر جو افتاد آن پڑی ہے ہم سب کی آنکھیں کھول دینے کے لیے کافی ہے۔ اُمت کے اتحاد کی بات ہونی چاہیے۔ عربوں کو بھی اللہ ہدایت دے، ہمیں بھی اللہ ہدایت عطا فرمائے۔ امریکہ کا کبمل چھوڑنا پڑے گا۔ ہنری کسنجر نے کہا تھا کہ امریکہ کا دشمن تو شاید بچ سکتا ہے امریکہ کا دوست نہیں بچ سکتا۔ اللہ ہمارے بڑوں کو بھی صحیح فیصلوں کی توفیق عطا فرمائے اور اللہ تعالیٰ اُمت مسلمہ کے حال پر رحم فرمائے۔ ٹرمپ اور نتن یاہو کٹر مذہبی بنے ہوئے ہیں۔ نتن یاہو کہتا ہے میں روحانی مشن پر ہوں، ٹرمپ کہتا ہے مجھے یہی سلیلا بشارتیں دے رہے ہیں۔ دوسری طرف ہم مسلمان اپنا جائزہ لیں کہ ہماری دیداری کدھر ہے؟ یہ مملکت خدا داد پاکستان، جس کو ہم نے اسلام کے نام پر لیا، اسلام کی طرف پیش قدمی تو دور کی بات الٹا ہم اسلام سے دور جا رہے ہیں۔ اللہ ہمیں ہدایت عطا کرے۔

پاکستان اور افغانستان کے درمیان عید کے موقع پر بیز فائر کا اعلان ہوا، خوش آئند بات ہے لیکن مستقل امن کے لیے دونوں مملکتوں کو بیچ کر فیصلہ کرنا چاہیے۔ اسلام دشمن قوتیں کبھی نہیں چاہیں گی کہ یہاں امن ہو۔ سی آئی اے، راہ، موساد سمیت امن کے دشمن اپنا کھیل کھیل رہے ہیں۔ ہمارے حکمرانوں کو سمجھنا چاہیے۔ ایرانی قیادت نے بھی کہا ہے کہ ہم چاہتے ہیں کہ پاکستان اور افغانستان متحد ہو کر ترقی کریں تاکہ خطہ میں استحکام آئے۔ بانی تنظیم اسلامی محترم ڈاکٹر اسرار احمد بروسوں پر پہلے ان تین ممالک کے اتحاد پر زور دیتے رہے تھے۔ انہوں نے PIA کے نام سے پاکستان، ایران اور افغانستان کے مشترکہ بلاک کی تجویز بھی پیش کی تھی۔ وہ اس کی وجہ بھی بتاتے تھے کہ یہی خطہ مستقبل کا خراسان بنے گا جہاں اسلامی فوجیں نکل کر حضرت مہدیؑ کی نصرت کے لیے جائیں گی اور دجال کے لشکر کے خلاف جنگ کریں گی۔ اسلام دشمن قوتیں اس سے بے خبر ہرگز نہیں ہیں، اسی لیے وہ نہیں چاہتیں کہ یہاں استحکام آئے۔ اللہ تعالیٰ پاکستان اور افغانستان کی قیادتوں کو سمجھ اور ہدایت عطا فرمائے۔ آمین! اللہ تعالیٰ بھی مسلمانوں کے اتحاد اور یکجہتی کا حکم دیتا ہے۔ فرمایا:

﴿إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ﴾ (أحزاب: 10) "یقیناً تمام اہل ایمان آپس میں بھائی بھائی ہیں پس اپنے دو بھائیوں کے درمیان صلح کرادیا کرو۔"

اللہ چاہتا ہے کہ مسلمان اس بنیاد پر بھائی بھائی بنیں اور اس خطے کو منظم کرنے کی کوشش کریں۔ آج فرنگ کی رگ جاں پنجہ یہود میں ہے۔ وہ یہود پیچھے بیٹھا ہے اور ٹرمپ دندناتا پھر رہا ہے۔ ٹرمپ اپنی حرکتوں سے خود ہی امریکہ کی بربادی کا سبب بن جائے گا لیکن تشویش کی بات یہ ہے کہ گریٹر اسرائیل کا منصوبہ آگے بڑھ رہا ہے۔ اللہ ہمیں سمجھ عطا فرمائے۔ اللہ کے رسول صلی اللہ علیہ وسلم کی احادیث میں آخری زمانے کے حوالے سے جہاں بڑی جنگوں کا ذکر ہے، وہاں یہ بھی ذکر ہے کہ اللہ کا دین پوری دنیا پر غالب ہوگا۔ ہمیں بحیثیت مسلمان اس کے لیے خود کو تیار کرنا چاہیے اور رمضان المبارک کے مقدس مہینے میں ہمیں اسی مجاہدانہ تربیت سے گزارا جاتا ہے۔ اللہ تعالیٰ ہمیں اس تربیت سے فائدہ اٹھانے کی توفیق عطا فرمائے۔ لیکن یہ تب ہوگا جب ہم اسلام کو سامنے رکھیں گے۔ سیدنا عمر رضی اللہ عنہ نے فرمایا تھا: ہمیں عزت کپڑوں سے نہیں ملی، ہمیں عزت اسلام سے ملی ہے۔ ہم نے یہ ملک اسلام کے نام پر حاصل کیا اور اسلام کے نفاذ میں ہی اس کا استحکام اور اس کی بقاء پوشیدہ ہے۔ امریکہ کی غلامی سے استحکام کبھی نہیں آئے گا۔ اللہ تعالیٰ نے اس اُمت کو پہلی ہی سمجھا دیا تھا:

﴿وَلَنْ تَرْضَىٰ عَنْكَ الْيَهُودُ وَلَا النَّصَارَىٰ حَتَّىٰ تَتَّبِعَ مِلَّتَهُمْ ط﴾ (البقرہ: 120) "اور (اے نبی صلی اللہ علیہ وسلم!) آپ کسی مغلطے میں نہ رہیں (ہرگز راضی نہ ہوں گے آپ سے یہودی اور نہ نصرانی جب تک کہ آپ پیروی نہ کریں ان کی ملت کی۔"

ملکی ترقی اور استحکام کے لیے امریکہ کا کیپ چھوڑنا پڑے گا۔ اگر کسی کیپ میں شامل ہونا ضروری ہے تو چائین اور روس کے کیپ میں جانا چاہیے۔ یہ ظاہر کی تدبیر ہے لیکن اصل حل یہ ہے کہ امت آپس میں متحد ہو جائے۔ آج عرب ممالک کو ایران سے شکایت ہے کہ وہ میزائل حملے کر رہا ہے۔ سوال یہ ہے کہ عرب ممالک نے امریکہ کو اڈے کیوں دیئے؟ آج اگر امریکہ تمہارا دفاع بھی نہیں کر سکتا تو اس کی غلامی کرنے کی ضرورت کیا ہے؟ مسلمان ممالک آپس میں متحد ہوں گے تو اپنا دفاع کر سکیں گے۔ آخری بات یہ ہے کہ یہ ملک اسلام کے نام پر بنا ہے۔ محض ایسی صلاحیت کا ہونا میزائل ٹیکنالوجی کا ہونا کافی نہیں ہے۔ ان ظاہری اسباب کے ساتھ سوویت یونین قائم نہ رہ سکا۔ حالانکہ وہ ٹیکنالوجی میں پاکستان سے

بہت بڑھ کر تھا۔ اصل چیز نظریہ ہے، سوویت یونین اپنے نظریے سے پیچھے ہٹا تو ختم ہو گیا۔ پاکستان کی بقاء بھی نظریہ کے نفاذ میں پوشیدہ ہے۔

وہ ایک سجدہ جسے تو گراں سمجھتا ہے ہزار سجدے سے دیتا ہے آدمی کو نجات نفاذ اسلام کی طرف پیش قدمی ہوگی تو اللہ کی نصرت ہمارے شامل حال ہوگی۔ اللہ تعالیٰ فرماتا ہے:

﴿يَا أَيُّهَا الَّذِينَ آمَنُوا إِن تَنصُرُوا اللَّهَ يَنصُرْكُمْ وَيُخْرِجْ أَقْدَامَكُمْ ۝﴾ (محمد) "اے اہل ایمان! اگر تم اللہ کی مدد کرو گے تو اللہ تمہاری مدد کرے گا اور وہ تمہارے قدموں کو جمادے گا۔"

اللہ ہمیں اور ہمارے حکمرانوں کو اللہ کے دین کی مدد اور سچی توبہ کی توفیق عطا فرمائے اور ہمیں سمجھ دے کہ ہم دین کو ترجیح دیں، امت کے مقصد اور مفاد اور امت کے اتحاد کو ترجیح دیں۔ آمین! ﴿﴾ ﴿﴾ ﴿﴾ ﴿﴾

دعائے مغفرت اللہ ولولہ لہم

- ☆ حلقہ پوٹھوہار کے ناظم نشر و اشاعت محترم عبدالرحمن تابانی کے والدوفات پاگئے۔
برائے تعزیت: 0300-5595177
 - ☆ حلقہ خیبر پختونخوا جنوبی کے منقر رفیق محترم افتخار احمد کے بھائی وفات پاگئے۔
برائے تعزیت: 0333-9111973
 - ☆ حلقہ لاہور غربی کے ملترم رفیق محترم عبدالستین مجاہد کی ساس وفات پاگئیں۔
برائے تعزیت: 0300-4199099
 - ☆ حلقہ سرگودھا، چک 90 جنوبی کے نقیب اسرہ محترم عثمان اکرم گل کے چچا وفات پاگئے۔
برائے تعزیت: 0346-5516107
 - ☆ حلقہ کراچی وسطی، بخوری ناون کے ملترم رفیق محترم شارق ظہیر کی چچوبھی وفات پاگئیں۔
برائے تعزیت: 0322-2661050
- اللہ تعالیٰ مرحومین کی مغفرت فرمائے اور بس ماندگان کو صبر جمیل کی توفیق دے۔ قارئین سے بھی ان کے لیے دعائے مغفرت کی اپیل ہے۔
- اللَّهُمَّ اغْفِرْ لَهُمْ وَارْحَمْهُمْ وَأَدْخِلْهُمْ فِي رَحْمَتِكَ وَحَسْبِنَهُمْ حَسَابًا يُسَبِّرُوا

رمضان کا حاصل اور کرنے کے کام

(قرآن وحدیث کی روشنی میں)



مسجد جامع القرآن، قرآن اکیڈمی لاہور میں امیر تنظیم اسلامی محترم شجاع الدین شیخ رحمۃ اللہ علیہ کے 20 مارچ 2026ء کے خطاب جمعہ کی تلخیص

بدقسمتی سے ہم نے رمضان کو فیسٹیول بنا لیا، کھانے پینے کا موسم بنا لیا، افطار ڈبیز ہوتی ہیں، مڈنائٹ ڈبیز ہوتی ہیں، اب سحری ڈبیز بھی شروع ہو گئیں۔ حالانکہ رمضان کا مقصد بہت اعلیٰ ہے۔ ابوالکلام آزادؒ نے فرمایا تھا: اگر صرف بھوکا اور پیاسا رہنا ہی عبادت ہوتی تو فقیر سب سے بڑے عبادت گزار ہوتے۔ اس کے برعکس روزے کا مقصد تقویٰ حاصل کرنا ہے اور یہی تقویٰ پوری زندگی کے روزہ میں بھی درکار ہے۔ اپنی زندگی کے ہر گوشے سے ہم برائیوں کو نکال باہر کریں اور اللہ کے فرمانبردار بندے بن جائیں۔ یہ کیفیت موت تک جاری رہنی چاہیے۔ موت کسی وقت بھی آسکتی ہے۔ روزانہ بچوں کے جنازے بھی اُٹھتے ہیں، بڑوں کے بھی اُٹھتے ہیں، ہمارا وقت بھی آسکتا ہے۔ کیا ہم تقویٰ کی زندگی گزار رہے ہیں؟ تنہائی میں بیٹھ کر سوچیں کہ کیا اللہ کے ساتھ ہمارے معاملات ٹھیک ہیں، اللہ کے بندوں کے ساتھ ٹھیک ہیں، پیغمبر صلی اللہ علیہ وسلم کے امتی ہونے کے ناطے ہمارے کندھوں پر جو ذمہ داریاں ہیں کیا ہم ان کو پورا کر رہے ہیں؟ اللہ ہمارا خاتمہ ایمان پر کرے اور اچھی سے تیاری کی توفیق عطا فرمائے۔ آمین!

رمضان کا روزہ رکھنے کے بعد ہم مغرب کے وقت افطاری کرتے ہیں اور رمضان کے بعد عید مناتے ہیں۔ اسی طرح زندگی بھر کا روزہ رکھ کر جب ہم آخرت میں جائیں گے تو افطاری حوض کوثر سے کریں گے۔ ان شاء اللہ اور ہماری عید اُس وقت ہوگی جب اللہ کا دیدار ہوگا۔ بخاری شریف کی حدیث ہے۔ حضور صلی اللہ علیہ وسلم نے صحابہ رضی اللہ عنہم سے فرمایا: ”کیا تم چاند کو دیکھتے ہو، کیا اس کے دیکھنے میں کوئی شک یا رکاوٹ ہے؟“ صحابہ رضی اللہ عنہم نے

تک پرہیز کرتے ہیں۔ رمضان کے بعد 11 ماہ ہم کبھی کبھار نفلی روزے تو رکھ لیتے ہیں لیکن فرض روزہ صرف رمضان میں رہتا ہے۔ لیکن ایک روزہ زندگی بھر کا ہے جو موت تک جاری رہتا ہے۔ رمضان کے روزے کا مقصد تقویٰ حاصل کرنا ہے۔ تقویٰ خدا کا خوف دل میں پیدا کرنے اور گناہوں سے اپنے آپ کو بچانے کا نام ہے۔ سیدنا عمر رضی اللہ عنہ کی مجلس میں جب یہ سوال اٹھایا گیا کہ تقویٰ کسے کہتے ہیں تو حضرت ابی بن کعب رضی اللہ عنہ نے پوچھا اے امیر المؤمنین! اگر آپ کا گزرا ایسے ننگ راستے سے ہو

مرتب: ابو ابراہیم

جہاں دائیں بائیں کانٹے دار جھاڑیاں ہوں تو آپ کیسے گزریں گے۔ فرمایا: اپنے دامن کو بچا بچا کر گزروں گا۔ حضرت ابی بن کعب رضی اللہ عنہ نے فرمایا: یہی تقویٰ ہے۔ سید قطب شہیدؒ نے لکھا: اس دنیا میں بڑے کاٹنے والے حرام کے کاٹنے ہیں، سود، رشوت، بدگمانی، لوگوں کا مال ہڑپ کرنے، ظلم، زیادتی، حقوق العباد میں کوتاہی، اللہ کی نافرمانی کے کاٹنے ہیں۔ نمازوں کو خالص کر دینا، زکوٰۃ میں ڈنڈی مارنا، استطاعت کے باوجود حج نہ کرنا، جھوٹ بولنا، وعدہ خلافی کرنا، ملاوت کرنا، ماں باپ کا دل دکھانا اور اس طرح کی بے شاعر برائیاں کاٹنے ہیں۔ ان کانٹوں سے اپنا دامن بچا کر زندگی گزارنا تقویٰ ہے۔ یہ تقویٰ موت تک جاری رہنا چاہیے۔ یہ زندگی بھر کا روزہ ہے۔ اس تربیت کے لیے اللہ تعالیٰ نے رمضان کے روزے فرض کیے ہیں۔ فرمایا: ﴿لَعَلَّكُمْ تَتَّقُونَ﴾ (البقرہ) ”تاکہ تمہارے اندر تقویٰ پیدا ہو جائے۔“

خطبہ مسنونہ اور تلاوت آیات قرآنی کے بعد! اللہ تعالیٰ کی توفیق سے رمضان کے بابرکت ماہ سے مستفید ہونے کا ہمیں موقع ملا۔ اس پر ہم سب کو اللہ تعالیٰ کا شکر ادا کرنا چاہیے۔ آج جمعۃ الوداع ہے۔ مفتی ذیاب الرحمان صاحب ایک دلچسپ بات کہتے ہیں کہ جمعۃ الوداع کا ہرگز یہ مطلب نہیں ہے کہ رمضان کے جانے کے بعد بندگی کے تقاضے ختم ہو جائیں گے، تقویٰ کے تقاضے ختم ہو جائیں گے، قرآن حکیم بند ہو جائے گا۔ رمضان کے بعد اللہ کے حضور رونا گزرا نا بند ہو جائے گا۔ رمضان کے بعد اپنے اوقات کی حفاظت کرنے کی کوشش کرنا ختم ہو جائے گا؟ یہ کوئی تصور ہمارے دین میں نہیں ہے۔ دنیا میں ہم انویسٹمنٹ کرتے ہیں، بچوں پر بھی کرتے ہیں، کاروبار میں بھی کرتے ہیں، دنیا میں ہم کہیں وقت لگاتے ہیں، پیسہ لگاتے ہیں، اپنے آپ کو کھپاتے ہیں، اپنی اولاد کو کھپاتے ہیں تو اس کا ریٹرن بھی چیک کرتے ہیں۔ اسی طرح ہم نے رمضان میں مشقت اٹھائی، رات کو قیام کیا، اعتکاف بھی کیا ہے، قرآن کی تلاوت بھی کی، اس کا بھی ہمیں ریٹرن دیکھنا چاہیے کہ رمضان کے بعد ہم کہاں کھڑے ہیں؟

سید ابوالحسن علی ندویؒ کا ایک کتابچہ بعنوان ”دوروزے“ ہر سال تنظیم اسلامی کے پیٹ فارم سے بھی تقسیم کیا جاتا ہے۔ ایک روزہ تو وہ ہے جو ہم رمضان میں رکھتے ہیں یا پھر نفلی طور پر کسی دن رکھتے ہیں۔ یہ صبح صادق سے شروع ہوتا ہے اور غروب آفتاب پر مکمل ہو جاتا ہے۔ اس دوران ہم کھانا نہیں کھاتے، زوجین کا اعلق ممنوع ہو جاتا ہے، اسی طرح اور کئی حلال چیزوں سے ہم افطاری

عرض کیا۔ یا رسول اللہ ﷺ! ہرگز نہیں۔ فرمایا: اسی طرح تم آخرت میں اللہ کا دیدار بھی کرو گے۔ مگر اس کے لیے زندگی بھر کا روزہ رکھنا ضروری ہے۔ یہ نہیں کہ رمضان میں روزے بھی رکھ رہے ہیں، نمازیں بھی ادا کر رہے ہیں، رات کو قیام بھی کرتے ہیں، برائیوں سے بھی بچنے کی کوشش کرتے ہیں لیکن عید کا چاند نظر آتے ہی سب کچھ چھوٹ جائے۔ آج ہی اپنے دل میں عہد کر لیں کہ ہم نے پوری زندگی کا روزہ رکھنا ہے۔ یہی رمضان کا مقصد ہے۔ اگر یہ مقصد مد نظر ہے تو پھر ہمارے روزے بھی اللہ کے ہاں مقبول ہیں۔ عبادت کی قبولیت کی علامت یہ ہے کہ بندے میں تبدیلی آئے۔ رمضان کے روزے تب مقبول ہوں گے جب ہم تمام برائیوں سے دور ہو جائیں۔ آج کل ایک اور روزہ رکھنے کی اشد ضرورت ہے اور وہ ہے ڈیجیٹل فاسٹنگ یعنی سوشل میڈیا، انٹرنیٹ پر موجود برائیوں سے اپنے دامن کو بچانا۔ آج ہم سوچ لیں کہ کتنے گھنٹے موبائل کی سکرین پر گزرتے ہیں اور اللہ کی عبادت اور اللہ کے دین کی سر بلندی کے لیے ہم کتنا وقت دیتے ہیں؟

مولانا سید ابوالحسن علی ندوی صاحب نے اپنے اس کتابچے میں لکھا کہ رمضان مہمان کی طرح آتا ہے اور چلا جاتا ہے مگر قرآن کا تحفہ ہمیں دے جاتا ہے۔ قرآن پوری اُمت کے پاس ہے۔ آج کل ڈیجیٹل دور ہے، ہمہ وقت قرآن تک رسائی ہر ایک کی ممکن ہے۔ جس طرح ہم رمضان میں قرآن سنتے تھے، اس کی تلاوت کرتے تھے، اسی طرح رمضان کے بعد بھی قرآن کی تلاوت کرنا، اس سے رہنمائی حاصل کرنا اور اس کے احکامات پر عمل پیرا ہونے کی کوشش کرنا ضروری ہے۔ اللہ تعالیٰ ڈاکٹر اسرار احمدؒ پر اپنی کروڑ ہا برکتیں اور برکتیں نازل فرمائے، انہوں نے رمضان میں دورہ ترجمہ کا آغاز کیا اور رمضان کے علاوہ بھی عوامی اجتماعات میں درس قرآن کا سلسلہ شروع کیا۔ انہوں نے انجمن خدام القرآن کی بنیاد رکھی اور آج پاکستان بھر میں سینکڑوں مقامات پر محافل قرآن جتی ہیں، خلاصہ مضمین قرآن کے پروگرام بھی ہوتے ہیں۔ ہزاروں لوگ ڈاکٹر اسرار احمدؒ کو سنتے ہیں، ان سے محبت کرتے ہیں۔ ڈاکٹر صاحب خود فرماتے تھے کہ کئی لوگ ہاتھ ملانے کی خواہش کرتے ہیں، میں کہتا ہوں آؤ اللہ کے نبی ﷺ! پیغمبر کے مشن میں میرا ساتھ دو، اس کام میں میرے ساتھ ہاتھ ملاؤ، تنظیم اسلامی میں شامل ہو جاؤ۔

بہر حال جس طرح ہم رمضان میں قرآن سنتے تھے، پڑھتے تھے اسی طرح پوری زندگی کے روزے میں بھی قرآن سے جڑے رہیں۔ اس کے لیے باقاعدہ کوئی ترتیب بنائیں۔ پورے پاکستان میں انجمن خدام القرآن کے تحت قرآن اکیڈمیز قائم ہیں، رجوع القرآن کے کورسز بھی ہوتے ہیں، تنظیم اسلامی کے تحت بھی ہفتہ وار درس قرآن ہوتے ہیں۔ اکثر کورسز رمضان کے بعد شروع ہوتے ہیں۔ رمضان کے بعد چونکہ دل ذرا نرم ہوتے ہیں لہذا قرآن کی تعلیم دلوں پر زیادہ اثر کرتی ہے۔ ڈاکٹر اسرار احمدؒ قرآن کی ان آیت کا بڑا خوبصورت تجزیہ فرماتے تھے کہ:

﴿الْمُحْسِنُ ۝ عَلَّمَ الْقُرْآنَ ۝﴾ (الرحمن) ”رہن نے قرآن سکھایا۔“

اللہ کی بہت سی صفات ہیں لیکن سب سے زیادہ ہم جس صفت کے محتاج ہیں وہ اللہ کی صفت رحمت ہے۔ اللہ نے ہمیں سارے علوم و فنون دیئے لیکن ان میں سب سے بڑھ کر قرآن کا علم ہے جو اللہ نے اپنی خاص رحمت سے انسان کو سکھایا۔ آگے فرمایا:

﴿خَلَقَ الْإِنْسَانَ ۝﴾ (الرحمن) ”اسی نے انسان کو بنایا۔“

ساری مخلوق اللہ کی ہے مگر اللہ کی تخلیق کا شاہکار انسان ہے۔ ان آیات میں انسان کی تخلیق کا ذکر بعد میں آیا لیکن قرآن کا ذکر پہلے آیا۔ اس کی وجہ ڈاکٹر صاحبؒ یہ بیان فرماتے تھے کہ انسان کی جسمانی ضروریات سے زیادہ اہم اس کی روح کی ضرورت ہے۔ اس میں بھی سب سے بڑھ کر ہدایت کی ضرورت ہے اور ہدایت قرآن سے ملتی ہے۔ یہ اتنا اہم تقاضا ہے کہ اللہ نے اس کا ذکر پہلے کیا اور انسان کا بعد میں کیا۔ آگے فرمایا:

﴿عَلَّمَهُ الْبَيِّنَاتِ ۝﴾ (الرحمن) ”اس کو بیان سکھایا۔“

اللہ نے ہی انسان کو دیکھنے سننے کی صلاحیت عطا فرمائی مگر سب سے بڑھ کر بیان کرنے کی صلاحیت ہے۔ ان آیات کا نچوڑ یہ ہے کہ اللہ نے اپنی رحمت خاص سے قرآن کا بہترین علم عطا فرمایا، اس بہترین علم کے لیے بہترین مخلوق چاہیے اور بہترین مخلوق یعنی انسان اپنی بہترین صلاحیت کو قرآن کو دیکھنے، سمجھنے اور بیان کرنے میں لگائے۔ اسی لیے حدیث میں فرمایا: ((خیر کھ من تعلم القرآن و علمه)) ”تم میں سے بہترین وہ ہے جو قرآن کو دیکھے اور دوسروں کو سکھائے۔“

یعنی انسان کا بہترین عمل قرآن کو سکھانا ہے۔ تنظیم اسلامی اور انجمن ہائے خدام القرآن کی جانب سے پاکستان بھر میں قرآن اکیڈمیز قائم ہیں اور جگہ جگہ رجوع الی القرآن کورسز بھی ہوتے ہیں، دروس قرآن کے حلقے ہیں، عربی گرامر کی کلاسز ہیں، شارٹ کورسز ہیں، لانگ کورسز ہیں، ویک اینڈ کورسز ہیں۔ ان کی تفصیل تنظیم کی ویب سائٹ پر بھی مل جائے گی۔ ہمارا تو خطاب جمعہ بھی قرآن کریم کی آیات اور احادیث مبارکہ کی روشنی میں ہوتا ہے۔ بہر حال کسی بھی ذریعے سے ہمیں قرآن کو سکھانا چاہیے اور سکھانے کی کوشش بھی کرنی چاہیے کیونکہ ہماری آخرت کی کامیابی کا انحصار قرآن کریم کے ساتھ جڑا ہوا ہے۔ فرمایا:

﴿إِنَّهُ لَقَوْلٌ فَضْلٌ ۝ وَمَا هُوَ بِالْهَزْلِ ۝﴾ (الطارق) ”یہ (قرآن) قول فیصل ہے۔ اور یہ کوئی ہنسی مذاق نہیں ہے۔“

یہ قرآن فیصلہ کن کلام ہے۔ زندگی اور موت کا معاملہ ہے۔ یہ کوئی نظر انداز کرنے والی چیز نہیں۔ انسانوں کا، قوموں کا عروج و زوال اسی قرآن سے وابستہ ہے۔ آخری نجات بھی قرآن سے وابستہ ہے۔ مسلم شریف کی حدیث ہے کہ: ((القرآن حجة لك او عليك)) ”قرآن تمہارے حق میں سفارش کرنے والا ہوگا یا تمہارے خلاف شکایت کرنے والا ہوگا۔“ اللہ تعالیٰ ہمیں قرآن کے وہ حقوق ادا کرنے کی توفیق دے کہ جس کے نتیجے میں یہ ہمارے لیے سفارش کرنے والا بنے۔ آمین! بہر حال ساری زندگی کے روزے کا ایک تقاضا یہ بھی ہے کہ ہم قرآن سے جڑیں۔ جو بندہ اس کو کھولنے کے لیے تیار نہ ہو، پڑھنے اور سمجھنے کے لیے تیار نہ ہو تو پھر اللہ کا غضب بھی اس بندے کے لیے تیار ہوتا ہے۔ فرمایا:

﴿وَمَنْ أَعْوَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُ فَايَةً الْقِيَمَةِ آخِمْ﴾ (طہ)

”اور جس نے میری یاد سے اعراض کیا تو یقیناً اس کے لیے ہوگی (دنیا کی) زندگی بہت تنگی والی اور ہم اٹھائیں گے اسے قیامت کے دن اندھا (کر کے)۔“

بندہ کہے گا:

﴿قَالَ رَبِّ لِمَ حَشَرْتَنِي أَعْمَى وَقَدْ كُنْتُ بَصِيرًا ۝﴾ (طہ) ”وہ کہے گا: اے میرے پروردگار! تو نے مجھے اندھا کیوں اٹھایا ہے جبکہ میں (دنیا میں) تو

﴿قَالَ كَذَلِكَ أَتَتْكَ آيَاتُنَا فَنَسِيْتَهَا وَكَذَلِكَ الْيَوْمَ تُحْشَىٰ﴾ (طہ) ”اللہ فرمائے گا کہ اسی طرح ہماری آیات تمہارے پاس آئیں تو تم نے انہیں نظر انداز کر دیا اور اسی طرح آج تمہیں بھی نظر انداز کر دیا جائے گا۔“

دنیا جہاں کی کوالیفیکیشن کے لیے تو نے پیسہ بھی لگایا، وقت بھی لگایا، راتیں بھی کالی کیں، میرے قرآن کے لیے تیرے پاس وقت نہیں تھا۔ اللہ تعالیٰ ہمیں اس قرآن کی قدر کرنے کی توفیق عطا فرمائے۔ (آمین)

رمضان المبارک کا مہینہ مسلمان کی عبادانہ تربیت، روح کی بیداری، کے لیے آتا ہے۔ رات کے قیام میں قرآن سننے سے روح بیداری ہوتی ہے، ایمان تازہ ہوتا ہے اور اس عبادانہ تربیت کے بعد جب مومن اللہ کی راہ میں کھڑا ہوتا ہے تو استقامت اور ہمت کا مظاہرہ کرتا ہے۔ بدر کا میدان رمضان میں سجا تھا، فتح مکہ کا معاملہ رمضان میں ہوا۔ اسی طرح رمضان کی اس عبادانہ تربیت کا تقاضا ہے کہ مسلمان اللہ کی خاطر کھڑے ہوں، باطل اور ظالم نظام کے خلاف کھڑے ہوں۔ حق کے نظام کو قائم کرنے کی جدوجہد کریں۔ رمضان کا مہینہ اس قدر بڑے مقاصد کے ساتھ آتا ہے۔ ہمیں تنہائی میں بیٹھ کر سوچنا چاہیے کہ کیا ان مقاصد کے حصول کے لیے ہم تیار ہیں۔ اگر تیار ہیں تو رمضان کا مقصد پورا ہوا ورنہ ہم نے رمضان کا مقصد نہیں پایا۔

رمضان میں صدقہ فطر دینا واجب ہے۔ کوشش کرنی چاہیے کہ رمضان کے شروع میں ہی مستحقین تک پہنچ جائے تاکہ وہ بھی عید کی خوشیوں میں شامل ہو سکیں۔ اللہ کے رسول ﷺ نے صدقہ فطر کے دو حاصل بتائے۔ ایک رمضان کے روزوں میں جو کو تباہیاں ہوتی ہیں ان کا کفارہ ادا ہو جاتا ہے، دوسرا غریب، مسکین، محتاج کو عید کی خوشی میں شامل ہونے کا موقع مل جاتا ہے۔ اللہ ہم سب کو توفیق عطا فرمائے۔

ہم تو عید مناہیں گے لیکن فلسطین کے محصور مسلمانوں کی حالت زار کو بھی نہیں بھولنا چاہیے۔ اسرائیلی فوج پچھلے کئی سالوں سے مسجد اقصیٰ میں نمازیوں پر فائرنگ کرتی آئی تھی لیکن اس مرتبہ ان ظالموں نے مسجد اقصیٰ کو بند ہی کر دیا۔ فلسطین کے مسئلہ کو بھی ہمیں یاد رکھنا

ہے۔ فلسطینیوں کو بھی اپنی دعاؤں میں یاد رکھنا ہے۔ جس طرح سے بھی ہم ان کے ساتھ تعاون کر سکتے ہیں ہمیں کرنا چاہیے۔ اسرائیل نواز کمپنیوں کی مصنوعات کا مکمل بائیکاٹ رہنا چاہیے۔ اس کا بھی بڑا اثر ہوا ہے۔

پاک افغان کشیدگی

عید کے موقع پر پاک افغان سرحد پر سیز فائر ہوا ہے جو کہ خوش آئند ہے لیکن امن کے لیے مستقل بنیادوں پر کوشش کرنی چاہیے۔ دونوں ممالک کی قیادت مذاکرات کی راہ اپنائے۔ اسلام دشمن قوتیں ہرگز نہیں چاہتیں کہ اس خطہ میں امن اور استحکام ہو کیونکہ احادیث کی روشنی میں یہی وہ علاقہ ہے جہاں سے اسلامی لشکر نکلیں گے اور حضرت مہدی کی نصرت کو جائیں گے۔ محترم ڈاکٹر اسرار احمد اسی تناظر میں PIA کی تجویز پیش کرتے تھے جس کا مطلب تھا کہ پاکستان، ایران اور افغانستان مل کر اس نام سے بلاک بنائیں۔ اگر اس خطے میں امن اور استحکام ہوگا تو یہاں سے اسلامی لشکر نکل سکیں گے۔ اسی لیے اسلام دشمن قوتیں اس علاقے میں آپس کی لڑائی شروع کروانا چاہتی ہیں۔ ہمارے حکمرانوں کو سمجھداری سے کام لینا چاہیے۔ امریکہ کی غلامی کو چھوڑ کر مسلم ممالک کو آپس میں متحد ہونا چاہیے۔ امریکہ اور اسرائیل مل کر مسلم ممالک کے خلاف لڑ رہے ہیں۔ ایران کے بعد ان کی نگاہیں پاکستان پر ہیں۔ امریکی عہدیدار نے کہہ دیا ہے کہ چین، روس، پاکستان، شمالی کوریا کے میزائل امریکہ کے لیے خطرہ ہیں۔ وہ خود مسلم ممالک پر میزائلوں کی بارش کریں، ناگاساکی اور ہیروشیما پر ایٹم بم گرا سیں تو کوئی مسئلہ نہیں لیکن پاکستان اپنے دفاع کے لیے میزائل بنائے تو اس کا جرم ہو گیا۔ دراصل یہ نارگٹ بنانے کے لیے بہانے تلاش کر رہے ہیں۔ امریکہ کی تباہی تو اللہ کرے خود روپ کے ہاتھوں ہوگی لیکن تشویش ناک بات یہ ہے کہ گریٹر اسرائیل کا منصوبہ آگے بڑھ رہا ہے۔ اللہ تعالیٰ عرب حکمرانوں کو سمجھ عطا فرمائے۔ انہوں نے خود امریکہ کو اڑے دیئے ہوئے ہیں اور شکوہ ایران سے کر رہے ہیں۔ اُمت مسلمہ کا تصور کہاں گیا؟ جس اُمت کو کلمے کی بنیاد پر ایک ہونا چاہیے تھا وہ معمولی مفادات کی خاطر تقسیم ہو کر اپنے دشمنوں کے مقاصد پورے کر رہی ہے۔ اُمت کے مسائل کا فوری حل یہ ہے کہ امریکہ کے کیچے سے نکل جائیں، اگر کسی کیچے میں شامل ہونا ضروری ہے تو وقتی طور پر چین

اور روس کے کیچے میں شامل ہو جائیں۔ لیکن اصل اور مستقل حل یہ ہے کہ مسلم ممالک خود متحد ہو جائیں۔ ہمارے حکمرانوں کو اُمت کے اتحاد کے لیے کوشش کرنی چاہیے۔

آخری بات یہ ہے کہ پاکستان اسلام کے نام پر بنا ہے اور اسلام کے نفاذ سے ہی بچے گا ورنہ دنیا کی کوئی طاقت ہمیں نہیں بچا سکتی۔ محض جنگی صلاحیت و تیاری کسی کام کی نہیں اگر اللہ ہمارے ساتھ نہ ہو۔ سوویت یونین کے پاس ہم سے زیادہ صلاحیت اور ٹیکنالوجی تھی لیکن جب وہ نظریہ سے ہٹ گیا تو صفحہ ہستی سے مٹ گیا۔ پاکستان جس نظریہ کی بنیاد پر بنا تھا اس کے نفاذ میں ہی اس کی بقا مضمر ہے۔ بد قسمتی سے ہم خود اس نظریہ کے خلاف جا رہے ہیں۔ سود کے خلاف وفاقی شرعی عدالت کا فیصلہ 2022ء میں آ گیا تھا لیکن ابھی تک ہمارے حکمران سود کے خاتمے کے لیے سنجیدہ نہیں ہیں۔ کیا اللہ اور اس کے رسول ﷺ کے خلاف جنگ جاری رکھ کر اللہ کی نصرت ہمیں حاصل ہو سکتی ہے؟ ٹرانس جینڈر ایکٹ کے ذریعے ہم جنس پرستی کا راستہ ہم نے کھول دیا۔ پھر ہماری قومی اسمبلی نے طے کر دیا کہ 14 سال سے اوپر کے بچوں کو جنسی تعلیم دی جائے گی۔ سوشل انجینئرنگ کے خوش نما مغربی نعرے ہمارے ہاں بھی لگنے لگے جس کے نتیجے میں خاندانی نظام تباہی اور بربادی کا شکار ہو رہا ہے۔ اگر ہم دھڑلے کے ساتھ طے کیے بیٹھے ہیں کہ شریعت کے خلاف قانون سازی ہوگی تو پھر اللہ کی رحمتیں کہاں سے آئیں گی؟ جب تک ہم اللہ کے دین کے ساتھ مخلص نہیں ہوں گے، ہم اُلٹے لٹک جائیں، ہمارے مسائل حل نہیں ہوں گے۔ اللہ تعالیٰ واضح فرماتا ہے:

﴿لَنْ تَنْصُرُوا اللَّهَ يَنْصُرْكُمْ وَ يَخْتِئْتُمْ أَقْدَامُكُمْ﴾ (محمد) ”اگر تم اللہ کی مدد کرو گے تو اللہ تمہاری مدد کرے گا اور وہ تمہارے قدموں کو جمادے گا۔“ اللہ تعالیٰ ہمیں سچی توبہ کی توفیق دے۔ رقرآن کو تھامنے کی توفیق دے، دین کے ساتھ ہمیں مخلص فرمادے۔ اللہ ہمارے حکمرانوں کو بھی ہدایت دے۔ ان کے دلوں کو ہدایت کی طرف پھیر دے۔ ان کی بھی آخرت سنور جائے گی، ملک کی بھی تقدیر بدل جائے گی اور اس عوام کا بھی جھلا ہوگا۔ اللہ تعالیٰ ہم سب کو توفیق عطا فرمائے۔ آمین!



تحریک رجوع الی القرآن: اصل ہدف اور تاریخی پس منظر

بانی تنظیم اسلامی ڈاکٹر اسرار احمد رحمۃ اللہ علیہ کے 2004ء میں کیے گئے ایک بیان کی تلخیص

میرے آج کے خطاب کا موضوع ”رجوع الی القرآن“ ہے، یعنی قرآن کی طرف مراجعت اور لوٹنا۔ اس حوالے سے میں آغاز اس نکتے سے کرنا چاہتا ہوں کہ قرآن کی طرف رجوع کا اصل ہدف کیا ہے۔ اس کی آخری منزل اور مقصود کیا ہے؟ اس کے لیے میں نے سورۃ المائدہ کی دو آیات کا انتخاب کیا ہے۔ قرآن مجید میں ہم سے پہلی اُمت کو ”اہل الکتاب“ کہہ کر مخاطب کیا گیا ہے۔ اہل التوراة و اہل الانجیل دونوں اصل میں ایک ہی اُمت ہیں اس لیے کہ حضرت مسیح علیہ السلام اپنی قوم کو یہ کہہ کر گئے تھے کہ تو رات کے احکام تم پر بھی نافذ رہیں گے۔ سورۃ المائدہ کی آیت 68 میں آنحضرت صلی اللہ علیہ وسلم کو حکم دیا گیا: ”(اے نبی!) کہہ دیجئے اے کتاب والو تم کسی راہ پر نہیں جہ جب تک تورات اور انجیل کو اور جو کچھ تم پر تمہارے رب کی طرف سے اترا ہے (یعنی صحیفے) اس کو قائم نہ کرو۔“ اللہ تعالیٰ اپنی کتابیں اسی لیے نازل کرتا رہا ہے کہ لوگ ان سے ہدایت اخذ کریں اور ان کے احکامات کو اپنی زندگی میں نافذ کریں۔ اگر اس آیت میں یا اہل الکتاب کی جگہ یا اہل القرآن اور التوراة والانجیل کی جگہ القرآن کے الفاظ رکھ دیئے جائیں تو اس کا اطلاق مسلمانوں پر کیا جا سکتا ہے۔ چنانچہ پھر اس کا مفہوم یوں ہوگا کہ اے قرآن والو، تمہاری کوئی حیثیت اور مقام نہیں، چاہے تم تیس تیس لاکھ کی تعداد میں جج کرو، ہم تم میں سے کسی کی بات نہیں سنیں گے جب تک تم قرآن مجید کو اور اس چیز کو قائم نہ کرو جو تمہارے رب کی طرف سے اتاری گئی ہے۔ قرآن مجید کے بعد چونکہ کوئی صحیفہ نازل نہیں ہوا، لہذا یہاں وَمَا أَنْزَلْنَا إِلَيْكُمْ مِنْ دَرِيْكَهُ سے مراد وحی خفی لی جائے گی، جس کا مظہر سنت رسول اور حدیث رسول ہے۔ وحی علی قرآن ہے، جس کا ایک ایک حرف محفوظ ہے جبکہ وحی خفی احادیث کے اندر ہے۔ لہذا قرآن کو بھی نافذ کرنا ہوگا اور اللہ کے رسول کی سنت کو بھی قائم کرنا ہوگا۔ اسی صورت میں ہماری دعائیں قبول ہوں گی اور جو ہم اللہ سے مانگیں گے، وہ عطا کیا جائے گا۔

آیت 66 میں اس کی معکوس صورت کا ذکر ہے کہ: ”اور اگر وہ (اہل کتاب) تورات اور انجیل کو اور اس کو جو کہ ان پر ان کے رب کی طرف سے نازل ہوا، قائم رکھتے تو اوپر سے بھی لکھاتے اور اپنے پاؤں کے نیچے سے بھی لکھاتے۔“ یعنی اللہ کی برکات اوپر سے بھی نازل ہوتی ہیں اور زمین سے بھی نکلتی ہیں۔ اسی حوالے سے ایک حدیث مبارکہ کے مطابق حضور صلی اللہ علیہ وسلم نے فرمایا: ”اللہ کی حدود میں سے ایک حد کا نفاذ بھی چالیس دن کی بارش سے زیادہ بابرکت ہے۔“ اس کی تھوڑی سی برکات کسی وقت سعودی عرب میں نظر آتی تھیں۔ جب وہاں حدود نافذ تھیں تو وہ معاشرہ جرم سے بالکل پاک تھا۔ اسی طرح کی مثال افغان طالبان نے بھی پیش کر دی تھی۔ چند حدود نافذ کرنے سے وہاں کے نوے فیصد علاقے میں امن و امان ہو گیا تھا۔ یہ ہے درحقیقت رجوع الی القرآن کا ہدف! قرآن کی خدمت تو بے شمار طریقوں سے کی جا سکتی ہے۔ مثلاً قرآن کی طباعت ایک خدمت ہے۔ پھر قرآن کے تراجم کو شائع کر کے انہیں وسیع پیمانے پر تقسیم کرنا بھی بہت اچھا کام ہے۔ اسی طرح ناظرہ قرآن پڑھنا بھی قرآن کی خدمت ہے۔ لیکن یہ ساری چیزیں اس منزل تک پہنچنے کا ذریعہ ہیں کہ قرآن کو قائم کیا جائے اور اس کی حدود نافذ کی جائیں۔ یہ کر کے اگر ہم اللہ کے آگے ہاتھ پھیلائیں گے تو ہمارے ہاتھ کبھی خالی نہیں لوٹائے جائیں گے۔

اب میں آپ کے سامنے برصغیر میں رجوع الی القرآن کی تحریک کا تاریخی اعتبار سے تذکرہ کرنا چاہتا ہوں۔ ہندوستان میں اسلام کا ابتدائی دور بہت مختصر تھا۔ محمد بن قاسم کی آمد کے وقت ابھی پہلی صدی ہجری ہی چل رہی تھی۔ محمد بن قاسم کو یہاں پر نہ صرف مسلمانوں بلکہ ہندوؤں میں بھی اس قدر مقبولیت حاصل ہو گئی کہ بادشاہ نے واپس بلا کر قتل کر دیا کہ کہیں یہ ہمارے لیے خطرہ نہ بن جائے۔ جنرل ضیاء الحق نے ٹی وی پر ”اہدئی“ کا پروگرام بھی اسی لیے بند کروا دیا تھا کہ یہ شخص بہت پاپولر ہوتا جا رہا ہے، کہیں میرے لیے خطرہ نہ بن جائے! حالانکہ میں سیاسی

آدمی تھا ہی نہیں۔ بہر حال اسلام کا یہ ابتدائی دور جلد ہی ختم ہو گیا، تاہم عربی تہذیب کے کچھ اثرات سندھ اور سرانجی علاقوں میں قائم رہے۔ اس کے بعد یہاں اسلام تین سو برس بعد آیا ہے۔ محمد بن قاسم 712ء میں آئے تھے جبکہ غزنوی سن ایک ہزار عیسوی اور غوری 1200ء کے آس پاس آئے ہیں۔ اس اسلام کی دو چیزیں بڑی نمایاں تھیں: کمزور حقیقت اور تصوف۔ عوام نہ تو دوسرے فقہوں کے متعلق کچھ جانتے تھے اور نہ قرآنی علوم سے واقف تھے۔ سرکاری زبان فارسی ہونے کی وجہ سے عربی سیکھنے کا رواج نہیں ہوا، نتیجتاً عام آدمی کا قرآن سے تعلق محض اتنا رہا کہ حصول ثواب کے لیے اسے ناظرہ پڑھ لیا جائے۔ زیادہ زور قرأت، تجوید اور حفظ پر تھا۔ قرآن کے ترجمہ کرنے کو بہت بڑا گناہ سمجھا جاتا تھا۔ پہلا قدم 18 ویں صدی میں حضرت شاہ ولی اللہ دہلوی نے اٹھایا اور سب سے پہلے قرآن کا فارسی میں ترجمہ کیا۔ دوسرا قدم ان کے تین بیٹوں کا ہے۔ شاہ عبدالقادر نے اردو میں با محاورہ ترجمہ کیا، شاہ رفیع الدین نے لفظی ترجمہ کیا جبکہ شاہ عبدالعزیز نے ترجمہ کے ساتھ ”تفسیر عزیزی“ بھی لکھی۔ اب عوامی سطح پر قرآن کا تعارف ہوا۔ شاہ ولی اللہ نے ”الغزوات الکبیر“ کے نام سے ایک چھوٹا سا رسالہ بھی لکھ دیا کہ عام آدمی اگر اس کو پڑھ لے تو اس کے لیے قرآن کو سمجھنے کے راستے کھل جائیں گے۔ یہاں سے ہندوستان میں رجوع الی القرآن شروع ہوا۔

اس کے بعد انیسویں صدی کا بیشتر حصہ عسکری تحریکوں کی نذر ہو گیا۔ پہلے تحریک مجاہدین چلی پھر جنگ آزادی کا مرحلہ آیا۔ لہذا اس دور میں علمی کام نہیں ہو سکے۔ انیسویں صدی کے اواخر میں جب سیاسی حالات معمول پر آ گئے اور قلم کی حکومت شروع ہو گئی تو ایک بہت بڑا فتنہ اٹھا جس کے برگ و بار آج تک آرہے ہیں..... یعنی اسلام کی ایسی تعبیر کرنا جو مغربی تہذیب کے ساتھ مطابقت رکھتی ہو۔ آج علامہ اقبال کا بیٹا کہہ رہا ہے کہ اسلام میں شراب حرام نہیں ہے، جبکہ انہی کے ہم نام ایک اور صاحب کے نزدیک قرآن میں پردے کے کوئی احکام نہیں ہیں۔ اس فتنے کا آغاز سید احمد خان سے ہوا جو کہ ایک دہری شخصیت کے مالک تھے۔ ایک مسلم قوم پرست کی حیثیت سے ان کا مقام نہایت اہم ہے جبکہ دین کے اعتبار سے وہ بہت بڑا فتنہ گرد انسان تھا۔ اس نے قرآن کی تفسیر میں جو کہ وہ پوری نہیں کر سکا، فہرشتوں اور جنات کے وجود سے انکار کیا۔ کہا گیا کہ وحی کا چشمہ خود نبی کے دل

سے ابھرتا تھا۔ اسی طرح معجزات کا کوئی وجود نہیں۔
 الغرض اسلام کی ہر اُس چیز کی تراش خراش کر دی گئی جو
 سائنس سے موافقت نہیں رکھتی تھی۔ چونکہ اس فتنے کے
 ابھرنے کا امکان تھا، اس لیے علماء نے اب قرآن مجید
 کے لیے نئی تفسیریں لکھنی شروع کیں۔ سب سے پہلے
 شیخ الہند مولانا محمود حسن نے ایک نیا ترجمہ لکھا، لیکن یہ
 وضاحت کر دی کہ سو سال قبل شاہ عبدالقادر نے جو ترجمہ کیا
 تھا اسی کو موجودہ وقت کی اردو کے مطابق کر دیا گیا ہے۔
 پھر مولانا اشرف علی تھانوی نے تفسیر لکھی، جس سے تین
 تفسیریں مزید مرتب ہوئیں۔ یہ مولانا عبدالماجد ربابی،
 مولانا مفتی محمد شفیع اور مولانا ادریس کاندھلوی کی تفسیریں
 تھیں۔ علماء نے یہ کام درحقیقت ایک رد عمل کے طور پر کیا
 کیونکہ سرسید کے افکار اسلام کے لیے شدید خطرے کا
 باعث تھے۔ قادیانیت، خاکسار تحریک اور غلام احمد پرویز
 نے جو فتنے شروع کئے، فکری اعتبار سے یہ سب سرسید ہی
 کی پیداوار ہیں۔ چنانچہ بہت سی تفسیریں لکھی گئیں۔ ایک
 بڑے پیمانے پر یہ کام ہوا ہے۔ اس موضوع پر پوری
 تفصیل سے میں نے 1976ء میں مضمون لکھا تھا، جس
 میں یہ جائزہ لیا گیا تھا کہ انیسویں صدی کے اواخر سے لے
 کر بیسویں صدی کے ربع اول تک کتنی تفسیریں لکھی گئیں۔
 اسی تفسیر دنیا کے کسی دوسرے ملک میں نہیں لکھی
 گئیں۔ ”دعوت رجوع الی القرآن کا منظر و پس منظر“
 تقریباً 400 صفحات کی بڑی مفصل کتاب ہے۔ اس میں
 بتایا گیا ہے کہ قرآن ابتدا میں کیا تھا، پھر کیسے یہ پس منظر
 میں چلا گیا اس کے بعد فقہ آگیا اور وہ بھی حنفی۔ آج بھی
 رینڈ کارپوریشن نے اسلام دشمنی کے لیے جو نئی سفارشات
 پیش کی ہیں اس میں کہا گیا ہے کہ فقہ حنفی کی حمایت کرنی
 چاہیے۔ اس کی وجہ کیا ہے؟ فقہ حنفی دراصل دور ملوکیت
 میں پروان چڑھی ہے۔ اگرچہ اس کا نام امام ابوحنیفہ کی
 نسبت سے ہے لیکن انہوں نے اُس وقت کے حکمرانوں
 سے کوئی تعاون نہیں کیا تھا۔ ان کے شاگرد قاضی ابو یوسف
 نے حکومتی عہدہ قبول کر لیا تھا اور فقہ حنفی اصل میں انہی کی
 مرتب کردہ ہے۔ یہ فقہ اس طرح مرتب کی گئی کہ شہنشاہیت
 کے ساتھ مطابقت پیدا کر سکے۔ چونکہ خلافت بنی عباس کا
 دائرہ وسیع ترین ہوا، لہذا فقہ حنفی کثیر ترین لوگوں کی فقہ
 ہے۔ پھر ترکان عثمانی نے بھی فقہ حنفی ہی کو اختیار کیا۔

کبار علماء کی موجودگی میں کی گئی۔ انہوں نے کہا کہ: ”میں
 نے اپنی چار سالہ اسیری کے زمانے میں دوستی کئے ہیں۔
 مسلمانوں کی زبوں حالی اور پامالی پر چرنا غور کیا اس کے دو
 سبب سامنے آئے۔ ایک ہمارا قرآن کو ترک کر دینا اور
 دوسرے آپس کے اختلافات۔ تو میں اب بھی فیصلہ کر
 کے آیا ہوں کہ زندگی کے جتنے بھی دن باقی ہیں انہیں
 قرآن کی تعلیم کے مکاتب قائم کرنے اور عوامی درس
 قرآن کے ذریعے سے لوگوں کو قرآن سے آشنا کرنے
 میں گزاروں گا۔“ اگرچہ اس کے بعد وہ تو صرف چھ ماہ
 ہی حیات رہے، لیکن عہدہ وقت کے دل سے نکلی ہوئی آواز
 دو شخصیتوں کے ذریعے سے نہایت زور و شور کے ساتھ
 پھیلی: ایک علامہ اقبال، دوسرے ابوالکلام آزاد۔ علامہ اقبال
 نے اپنے کام کے ذریعے جبکہ مولانا آزاد نے ”الہلال“
 اور ”البلغ“ کے صفحات میں قرآنی معنی کو جس طرح بیان
 کیا، اس سے تحریک رجوع الی القرآن پھر ایک خاص
 مرحلے میں داخل ہو گئی۔

اس سے اگلا مرحلہ آپ اسے خود ستائش پر محمول نہ
 کریں، اس حقیر اور گنہگار انسان کے ذریعے ہوا، جس سے
 یہ تحریک عوامی مرحلے میں داخل ہو گئی۔ جس خواہش کا
 اظہار 1920ء میں حضرت شیخ الہند نے کیا تھا، وہ میں
 نے پوری کی ہے۔ میرے دروس قرآن کی محفلوں میں
 پانچ پانچ سو سات سو آدمی موجود رہے ہیں۔ یہ وہ
 دروس قرآن ہیں جن میں نہ کوئی فرقہ پرستی ہے نہ سیاست
 کا عمل دخل، بلکہ صرف متن قرآن پر گفتگو ہوتی ہے۔ یہ کام
 اللہ نے اس بندۂ عاجز سے لیا ہے۔ 1965ء میں لاہور
 آنے کے بعد میں نے درس قرآن کا سلسلہ شروع کیا تھا،
 2005ء میں اس کام کو چالیس برس ہو جائیں گے۔ اصل
 مقصد پڑھے لکھے لوگوں کو قرآن سے متعارف کرانا ہے۔
 میرا ہرگز یہ دعویٰ نہیں ہے کہ میں قرآن کا علم علماء سے زیادہ
 رکھتا ہوں۔ کوئی شخص قرآن پر عبور حاصل کرنے کا دعویٰ
 نہیں کر سکتا، کیونکہ اس کا کنارہ ہی نہیں ہے۔ جیسے اللہ کی
 ذات مطلق ہے اور اس کی کوئی حدود نہیں ہیں، اسی طرح
 اللہ کا کلام بھی مطلق ہے اور اس کی کوئی حدود نہیں۔
 بہر حال اس تحریک میں ہم نے جو بھی محنت کی، اللہ نے
 اسے بار آور لیا۔ سات سال میں نے لاہور میں اکیسے کام
 کیا۔ اس دوران اپنی میڈیکل پریکٹس بھی جاری رکھی۔
 دن میں پریکٹس اور ہر شام کسی نہ کسی مسجد میں درس قرآن۔
 اتوار کو تین تین درس ہوتے تھے۔ جمعہ کا خطبہ مسجد خضریٰ

میں دیا جاتا۔ یہ دونوں چیزیں اتنی مختلف تھیں کہ کچھ عرصے
 بعد میری صحت جواب دے گئی۔ مجھ پر ایک بڑا سخت فیصلہ
 کرنے کا مرحلہ آیا کہ درس قرآن کو بند کروں یا میڈیکل
 پریکٹس چھوڑوں۔ اپنے معاشی حالات کے حوالے سے
 میں نے ”حساب کم و بیش“ نامی کتابچے میں کافی تفصیل
 سے حالات درج کئے ہیں۔ اس تحریر کے مطالعے سے
 آپ کچھ اندازہ کر سکتے ہیں۔

الغرض 1971ء میں میڈیکل پریکٹس چھوڑنے کا
 حتمی فیصلہ کر لیا۔ اس کے بعد میں نے جب ہم تن اپنے
 آپ کو دین کی راہ میں لگایا تو اگلے ہی سال 1972ء میں
 ”انجمن خدام القرآن“ قائم ہو گئی۔ پھر ہرمیے کراچی
 جانے کا سلسلہ شروع ہو گیا۔ مختلف شہروں میں قرآنی
 تربیت گاہیں منعقد کیں، جن کا دورانیہ کہیں ایک ماہ اور کہیں
 چالیس دن ہوتا۔ یہ سارے کام اللہ کے فضل و کرم سے
 ہوئے۔ پھر قرآن اکیڈمی وجود میں آئی۔ اس کے بعد
 قرآن کالج بنا۔ میں کسی فخر سے نہیں بلکہ تحریک و ترقی
 طور پر کہہ رہا ہوں کہ یہ کام اللہ نے اس بندۂ خیر و پر تقصیر
 سے لیا کہ ایک عوامی تحریک کے ذریعے قرآن مجید کے
 مفاجیم اور اس کی حکمت کو واضح کیا گیا۔ سب سے بڑھ کر
 یہ کہ تراویح میں آدھی آدھی رات جاگنے کا اہتمام کیا
 گیا۔ پھر ہم نے کورسز شروع کئے اور ان میں شریک
 ہونے والوں کو وظائف بھی دیئے۔ میرے پاس کچھ نہیں
 تھا، لیکن میرے ساتھیوں نے اس کام کی اہمیت سمجھی اور
 تعاون کیا۔ آج انجمن خدام القرآن کے اثاثے کروڑوں
 تک پہنچ گئے ہیں لیکن ہم نے کبھی کسی حکومت سے ایک پیسہ
 تک نہیں لیا۔ بہر حال میرے اس کام سے جس کو دلچسپی ہے
 اور وہ استطاعت بھی رکھتا ہوا سے میری کتاب ”دعوت رجوع
 الی القرآن کا منظر و پس منظر“ لفظ بہ لفظ ضرور پڑھنی چاہیے۔
 میں نے آج کے خطاب کا موضوع ”رجوع الی القرآن“
 اس لیے منتخب کیا ہے کہ ہماری اس عوامی تحریک کا ایک اہم
 شعبہ ”رجوع الی القرآن کورس“ ہے۔ پہلے یہ دو سال تھا،
 لیکن تجربے سے معلوم ہوا کہ لوگوں کے لیے دو سال
 نکالنے مشکل ہیں۔ پھر اس کا دورانیہ ایک سال کیا گیا۔ اس
 میں شریک ہونے کے لیے امریکہ اور یورپ سے بھی
 نوجوان آئے۔ ان کے لیے یہاں کی گرمی ناقابل
 برداشت تھی۔ چنانچہ جون جولائی اگست کے مہینوں کو نکال
 دیا گیا۔ اس وقت سے کورس 9 مہینے کا ہے۔ یہ درحقیقت
 ”پڑھے لکھے اُن پڑھوں“ کے لیے ہے۔ یہ وہ لوگ ہیں

امت مسلمہ کا آپس میں انتشار جبکہ طاغوتی قوتوں کا متحد ہونا شرم ناک ہے۔ اہل اسلام اللہ تعالیٰ سے بے وفائی کے باعث تباہی و بربادی کا شکار ہیں

شجاع الدین شیخ

امت مسلمہ کا آپس میں انتشار جبکہ طاغوتی قوتوں کا متحد ہونا شرم ناک ہے۔ اہل اسلام اللہ تعالیٰ سے بے وفائی کے باعث تباہی و بربادی کا شکار ہیں۔ ان خیالات کا اظہار تنظیم اسلامی کے امیر شجاع الدین شیخ نے ایک بیان میں کیا۔ انہوں نے کہا کہ مجموعی طور پر دیکھا جائے تو نہ مسلم ممالک کے پاس افرادی قوت کی کمی ہے اور نہ ہی اسلحہ و ٹیکنالوجی کی لیکن اس کے باوجود وہ آپس کی ناچاکی کا شکار ہیں جبکہ دشمن متحد ہے۔ پھر یہ کہ مسلم ممالک میں سے کسی کو اللہ تعالیٰ نے خام تیل و زرعی پیداوار سمیت بے تحاشا قدرتی وسائل سے نوازا ہے تو کسی کو بہترین فوج، اسٹی صلاحیت اور میزائل ٹیکنالوجی عطا کی ہے۔ عسکری صلاحیت کے جدید ترین ہتھیار مثلاً ڈرون، جامرز، دفاعی شیلڈز، سیٹلائٹ مارگنگ کے نظام اور سائبر جنگ کے وسائل بھی اللہ تعالیٰ نے مسلم ممالک کو چھپر چھاڑ کر دیئے ہیں۔ پھر کیا وجہ ہے کہ آج مسلمان انتہائی پستی کے عالم میں ہیں اور تتر بتر دکھائی دیتے ہیں جبکہ طاغوتی قوتیں ایک ایک کر کے سب کو شکار کر رہی ہیں۔ مسلمانوں کے ازلی دشمنوں یعنی اسرائیل، امریکہ اور بھارت پر مشتمل اہلسی اتحادی بلاشہ جب کسی ایک مسلم ملک پر حملہ کرتا ہے تو کئی مسلم ممالک مظلوم کی مدد کرنے کی بجائے حملہ آوروں کے ساتھ کھڑے نظر آتے ہیں، جس کی ایک وجہ شاید یہ ہے کہ طاغوتی قوتوں کے فوجی اڈے اُن مسلم ممالک کی سرزمین پر موجود ہیں۔ امیر تنظیم نے کہا کہ درحقیقت اس وقت مسلم ممالک وہیں کی اُس بیماری کا شکار دکھائی دیتے ہیں، جس کی تشبیہ کرتے ہوئے نبی اکرم ﷺ نے چودہ سو سال قبل فرمادیا تھا کہ یہ ذلت و رسوائی دنیا کی محبت اور موت سے خوف کے باعث ہوگی۔ مسلم ممالک کے چھوٹے چھوٹے مادی مفادات کے حصول کی تگ و دو کا دشمن فائدہ اٹھا رہا ہے۔ انہوں نے کہا کہ اگر آج بھی مسلم ممالک قرآن و سنت کی طرف لوٹ آئیں، اپنے اصل دشمنوں کو پہچان کر آپس کی لڑائیاں ختم کریں اور متحد ہو کر اسلام دشمن طاغوتی قوتوں کو لاکڑی کی مدد ان کے شامل حال ہوگی۔ اسی صورت میں باطل قوتوں کے مذموم مقاصد کو بھی ناکام بنایا جاسکے گا اور ایک بڑے مقصد کے حصول کی خاطر علاقائی و مسلکی انتشار بھی پس پشت چلا جائے گا، جس سے اسلام کا بول بالا ہوگا۔ اللہ تعالیٰ مسلم ممالک کے حکمرانوں، ریاستی اداروں اور عوام کو ہدایت عطا فرمائے۔ آمین!

(جاری کردہ: مرکزی شعبہ نشر و اشاعت، تنظیم اسلامی، پاکستان)

رفقاء متوجہ ہوں ان شاء اللہ

”مسجد بنت کعبہ N-866 سمن آباد پونچھ روڈ، حلقہ لاہور غربی“ میں
03 05 تا 06 اپریل 2026ء (بروز جمعہ المبارک نماز عصر تا بروز اتوار نماز ظہر)

تہنہ کھڑکی

(نئے و متوقع تہنہ کے لیے)
کا انعقاد لاہور ہاے، زیادہ سے زیادہ رفقاء اس میں شامل ہوں۔

موسم کی مناسبت سے بستر ہمراہ لائیں

برائے رابطہ: 0300-8435160/042-37520902

المعلن: مرکزی شعبہ تعلیم و تربیت: 78-35473375 (042)

جنہوں نے ایم بی بی ایس کیا ہے انجینئرنگ مکمل کر لی ہے، ایم ایس سی کیا ہے، ایم بی اے کی ڈگری لے لی ہے، کمپیوٹر سائنس پر عبور حاصل کر لیا ہے، پی ایچ ڈی کا مقالہ لکھ چکے ہیں لیکن ناظرہ قرآن بھی نہیں پڑھ سکتے، اس کے مقابلہ میں سمجھنا تو بہت دور کی بات ہے۔ چنانچہ انہیں اللہ تعالیٰ کے ہاں جواب دہی کا احساس دلانے کے لیے یہ کورس ترتیب دیا گیا ہے۔ اگر دنیاوی تعلیم حاصل کرنے کے لیے پندرہ بیس سال لگا دیئے جاتے ہیں تو اللہ کی کتاب کو سمجھنے کے لیے بھی کچھ وقت لگانا چاہیے۔ اتنی عربی ضرور سیکھنی چاہیے کہ قرآن مجید کو خود سمجھ کر پڑھا جاسکے۔ سات سمندر پار سے آئی زبان تو ہم سیکھ لیتے ہیں جبکہ عربی کی طرف کوئی توجہ نہیں کرتے جو ہم سے اس قدر قریب ہے کہ اردو کا کوئی جملہ عربی کے کسی لفظ سے خالی نہیں ہوتا۔

ایک حدیث میں ارشاد ہوتا ہے کہ: اپنا محاسبہ خود کر لو اس سے پہلے کہ تمہارا محاسب کیا جائے۔ تصور کیجئے کہ آپ اس وقت محشر میں اللہ کے سامنے کھڑے ہیں۔ جب اللہ تعالیٰ یہ پوچھے گا کہ قرآن پر تمہارا ایمان تھا لیکن تم نے اسے سمجھنے کی کوشش نہیں کی تو آپ کیا جواب دیں گے! میں تو شام زندگی گزار کر اب شب زندگی میں داخل ہو چکا ہوں۔ میں خوش ہوں کہ اللہ تعالیٰ کی توفیق سے میں نے کچھ نہ کچھ کام کیا۔ آج آپ سے یہ ساری باتیں کہنے کا مقصد یہ ہے کہ اول تو جس کو مجھ سے کچھ بھی دلچسپی ہے وہ میری کتاب ”دعوت رجوع الی القرآن کا منظر و پس منظر“ ضرور پڑھے۔ دوسرے یہ جو نو ماہ کا کورس ہے، اس کے لیے ہمت کریں۔ اس کے لیے ایک عزم مصمم چاہیے۔ اگر آپ کی عمر چالیس، پینتالیس برس ہو گئی ہے تو اس سے مت گھبرائیے۔ میں سمجھتا ہوں کہ بچپاس برس کا آدمی بھی پڑھ اور سیکھ سکتا ہے البتہ اس سے اوپر کا معاملہ ذرا مشکل ہے۔ تاہم ہمارے ہاں ریٹائرڈ لوگ بھی آئے ہیں۔ نوجوان تو اسے فرض سمجھیں، اپنا دنیاوی کیریئر اگر ایک سال کے لیے آگے چلا جائے تو کچھ نہیں ہوتا۔ اگر خدا خواست آپ کا ایکسٹینٹ ہو جائے اور آپ کے ہاتھ پاؤں کام نہ کر سکیں تو آخر چھ ماہ دنیا سے کٹ کر آپ بستر کے اوپر پڑے رہیں گے یا نہیں! آپ سمجھئے کہ میں نے اپنی مرضی سے اللہ کے لیے نومیٹنگ نالے ہیں۔ اس کے لیے یہ آخری کال ہے جس کو دینے کے لیے میں نے آج یہ عنوان تجویز کیا تھا۔



کچھ لوگ ابھی کھڑے ہیں، خیر کو شکست نہیں ہوئی!

ابوموسیٰ

سیکورٹی کو اپنے لیے زندگی موت کا مسئلہ بنایا ہوا ہے۔ درحقیقت 1948ء میں جب سے اسرائیل وجود میں آیا ہے تب سے لے کر آج تک امریکہ اسرائیل کو پال پوس رہا ہے اس کے تحفظ کے لیے عالمی قوت کی حیثیت سے اپنا بیج تباہ و برباد کر لیا عوام کی ٹیکسوں سے جمع شدہ رقم کا ایک کثیر حصہ اسرائیل پر نچھاور کر دیا ایک بے جواز جنگ میں کوس کر اپنی قانونی حق نہیں اخلاقی حیثیت کو بھی نذر آتش کر دیا۔ گویا امریکہ کا اسرائیل کی ترغیب پر جنگ میں کودنے سے اس کی عزت، اخلاقیات جمہوریت پسندی سب کچھ شعلوں کی لپیٹ میں آچکا ہے۔ امریکہ بڑی طرح جھلس رہا ہے اور زبانی طور پر نہ سہی عملی طور پر بچاؤ بچاؤ کی دہائی دے رہا ہے اور اسرائیل تماشا دکھ رہا ہے اور قہقہے لگا رہا ہے۔ قصہ کوتاہہ راقم نے اکیسا سال میں امریکہ کو یوں بے بس، یوں بیچارگی کی حالت میں نہیں دیکھا۔ ذلت و رسوائی، پسپائی، درماندگی، کمزوری، لاچارگی اور بے چارگی اس سپریم پاور پر چسپاں ہو چکی ہے۔ بڑے منکرانہ انداز سے ایران کو ایک ڈیڈ لائن دیتا ہے ایران اس کو نظر انداز کر دیتا ہے پھر خود ہی شرمسار ہو کر ڈیڈ لائن میں توسیع کر دیتا ہے۔ صدر ٹرمپ جنہیں یہ یاد نہیں ہوتا کہ انہوں نے گزشتہ روز کیا کہا تھا نئے نئے بیانیے گھما رہے ہوتے ہیں کبھی ایران کو اڑتا لیس گھنٹے کا الٹی ٹیم دیتے ہیں کہ آجناے ہرگز کھول دو ایران ایک کان سے سنا ہے دوسرے سے نکال دیتا ہے تب خود ہی یہ کہہ کر ڈیڈ لائن میں پانچ روز کا اضافہ کر دیتا ہے کہ ہمارے ایران سے مذاکرات چل رہے ہیں جلد ہی اچھا نتیجہ سامنے آئے گا اور ایران سرے سے ہی کسی قسم کے مذاکرات کے انعقاد کا انکار ہوتا ہے۔ دوسری طرف اگرچہ امریکہ اور اسرائیل کی کمباری سے ایران میں غمخوارت کو شہید نقصان پہنچا ہے اور وسیع پیمانے پر مالی اور جانی نقصان ہوا ہے لیکن ایرانیوں کی دلیری اور ہمت کا یہ عالم ہے کہ وہ بموں اور میزائلوں کی بارش میں

امریکہ اور اسرائیل نے ایران پر حملہ کر کے جو گھناؤنا جرم کیا ہے وہ قابل مذمت بھی ہے اور قابل نفرت بھی، اگرچہ جارحیت ہر انداز میں قابل مذمت ہوتی ہے لیکن یہ تو شرمناک بھی ہے اور اخلاقیات کے منہ پر تماچا ہے اس لیے کہ امریکہ نے پہلے مذاکرات کا ڈھونگ رچایا اور پھر دوران مذاکرات یہ دونوں ملک مل کر ایران پر حملہ آور ہو گئے یہ ظاہر کرتا ہے کہ آغاز سے ہی نیت میں نفور تھا۔ مذاکرات وقت گزاری یعنی time buy کرنے کا ایک حربہ تھا۔ عمان جو مذاکرات کا میزبان تھا اس نے برملا گواہی دی ہے کہ مذاکرات میں پیش رفت ہو رہی تھی ایران کا رویہ بڑا مثبت تھا وہ بہت سے مطالبات اور اعتراضات کے حوالے سے تعاون کا انداز اپنا رہا ہے لیکن اچانک امریکہ اور اسرائیل نے مل کر ایران پر حملہ کر دیا اور اب امریکہ جنگ کے حوالے سے کانوں پر ہاتھ لگا رہا ہے اور دہانیاں دے رہا ہے کہ کوئی اس کو جنگ سے نکال لے لیکن اسرائیل کا رویہ بالکل مختلف ہے اس نے کئی اقدام کر کے بڑی عیاری سے امریکہ کو جنگ میں پھنسا ہے وہ اتنی آسانی سے اپنے شکار کو جال سے بچ کر نکلنے کیوں دے گا۔ اسرائیل نے ایسی صورت حال پیدا کر دی ہے کہ اس کی پانچوں گھی میں اور سرکڑا ہی میں ہے۔ وہ یوں کہ ایک طرف وہ امریکہ جو شاید دنیا کی سب سے بڑی اور خوف ناک جنگی قوت ہے اس کی قوت کو اپنے دشمن ایران کے خلاف استعمال کر رہا ہے اور دوسری طرف امریکہ کو بھی معاشی اور عسکری لحاظ سے کمزور کرنا چاہتا ہے تاکہ آنے والے وقت میں اپنے اس ہدف کو حاصل کر سکے کہ عالمی پاور سنٹر کو واشنگٹن سے ریو شلم منتقل کرنا ہے۔ اور اسرائیل کو ایک عالمی قوت بنانا ہے یہ صہیونیوں کا باقاعدہ منصوبہ دکھائی دیتا ہے۔ گویا عیار اور بدقماش اسرائیل جس تھالی میں کھار رہا ہے اسی میں چھید بھی کر رہا ہے۔ وہ اس امریکہ کا بھی ہرگز بھجن نہیں جس نے اسرائیل کی

القدس ربلی نکال رہے ہیں جس میں لاکھوں ایرانی حصہ لیتے ہیں اور اہم ترین بات یہ ہے کہ ایرانی قیادت جرأت کا مظاہرہ کرتے ہوئے ربلی کو خود لیز کرتی ہے۔ راقم کی رائے میں یہ ہے وہ جذبہ جو میدان جنگ میں حریتوں کو پسپا کرنے کا اصل سبب ہے۔ وگرنہ اسلمی اور افرادی قوت میں امریکہ اور اسرائیل کو ایران پر واضح برتری حاصل ہے۔ امریکہ جب عرب ممالک میں قائم اپنے فوجی بیسز سے ایران پر حملہ کرتا ہے تو ایران جوانی کا روٹائی میں ان ہی بیسز پر میزائل مارتا ہے۔ امریکہ اور صہیونی ریاست اسرائیل کا پلان یہ تھا کہ جب ایران خلیجی ریاست میں موجود امریکی اڈوں پر حملہ آور ہوگا تو یہ خلیجی ریاستیں خاص طور پر سعودی عرب جس کے پاس ارب ہا ارب ڈالر کا امریکی اسلحہ موجود ہے وہ ایران کو جواب دیں گی اس طرح ان کے دونوں دشمن یعنی عرب اور ایران آپس میں خونریز جنگ میں ملوث ہو جائیں گے۔ لیکن سعودی عرب نے ہوش مندی کا مظاہرہ کیا اور ایران کے ان حملوں کی صرف زبان سے مذمت کی ویسے بھی جنگ کرنا نہ سعودیوں کا مزاج ہے نہ تجربہ ہے اور نہ ہی وہ اپنی جان کو کسی قسم کی تنگی دینے کے وہ قائل ہیں آرام دہ زندگی اور سہولیات کو وہ اللہ کی نعمت سمجھتے ہیں پھر اسرائیلیوں نے مختلف خلیجی ریاستوں میں فاس فلنگ کیے اور اس کا ملہ ایران پر ڈالنے کی کوشش کی لیکن اب تک کی صورت حال یہ ہے کہ وہ اس میں ناکام رہے اور بات کھل گئی کہ خلیجی ریاستوں میں صہیونی یہ جھلسا کر رہے ہیں ایک امریکی یہودی بیسز گراہم لنڈ نے تو میڈیا پر سعودی عرب کو خوب برا بھلا کیا کہ وہ ایران کو حملوں کا جواب کیوں نہیں دے رہا۔ البتہ خلیجی ریاستوں نے 12 مسلم ممالک کے وزرا خارجہ کے اجلاس کا انعقاد کیا تھا جس میں ایران کے حملوں کی مذمت کی گئی۔ افسوس ناک بات یہ ہے کہ اس اجلاس نے امریکہ اور اسرائیل کی ایران پر حملہ کرنے کی کسی قسم کی مذمت نہیں کی گئی۔ ایران اکیلا امریکہ کو زلا رہا ہے لیکن باقی ستاون کے قریب اسلامی ممالک اب بھی امریکہ کے خوف سے زبان نہیں کھولتے اور امریکہ کی ناراضگی مول لینے کو ہرگز تیار نہیں۔ اس کا ثبوت یہ ہے کہ پاکستان سمیت مسلمان ممالک کے اس اجلاس میں تنگی جارحیت کی زد میں آنے والے ایران کی مذمت تو کی ہے لیکن جارح

آخر اس درو کی دوا کیا ہے!

عامرہ احسان

amra.pk@gmail.com

لاکھوں قبائلی خاندان بے در بے گھر، اندرون ملک مہاجر ہوئے۔ بقول بانی پاکستان محمد علی جناح، بازوئے شمشیر زن علاقے جہاں ہمیں پاکستان کی حفاظت کے لیے فوج رکھنے کی بھی ضرورت نہ تھی۔

اب تریق اول کے طور پر اپنے شہریوں سے معاملات نبھانے، دوبارہ انہیں آباد کرنے کا وقت تھا۔ ان کے گھر بار، کاروبار جو جنگ میں تباہ ہوئے پورے انصاف سے لوٹانے کا وقت تھا جو 'بوجہ ہم نہ کر سکتے۔ بروقت نہ بھرے جانے والا ایک ٹاکا، (بعد از خرابی بسیار) لامتناہا نکلنے بھرنے سے بھی پورا نہیں ہو سکتا۔ سو بھی ہوا۔ اس سے ٹرپ نے بھر پور فائدہ اٹھا کر ہمیں تھکی دی، تقریباتوں کے پل باندھے اور اس راہ پر ڈال دیا جو آج کا لطیفہ، عجوبہ ہے۔ اور وہ یہ کہ خون سے بڑھ کر قیمتی، دین کے رشتے میں بندھے دو برابر پڑوسی جانی جگری ممالک کے درمیان، پاکستان اور مسلمانوں کے خون کا پیاسا بھارت (مقبوضہ کشمیر کا مجرم) افغانستان کی مجبور یوں سے فائدہ اٹھا کر اس کا سگا بن بیٹھا ہے۔ یو این میں کیا تماشائے ہے کہ وہ چنچن چلاتا افغانستان پر پاکستان کی طرف سے بمباریوں اور رمضان المبارک میں عورتوں بچوں کے جانی نقصان پر بلبلارہا ہے؟ پہلے کشمیر کا حساب تو تم چکا دو پھر ہمارے منہ آتا۔ مگر گنگ تو ہم یوں ہو جاتے ہیں کہ بات تو سچ ہے مگر بات ہے رسوائی کی! پندہ کجا کجا نم!

ایسے میں تل ایبیب کی کتابی، نیتیں یا ہو کی (غیر مصدقہ) بلاکت کی خبر بڑے زور و شور سے اٹھی تو کیفیت دل کی عجب تھی! دل ناداں تجھے ہوا کیا ہے! آخر اس درو کی دوا کیا ہے! حالانکہ کون نہیں جانتا۔ علاج اس کا وہی آب نشاط انگیز ہے ساقی! قرآن کے مینے سے پوچھوں کہ دوا کیا ہے؟ جو سامنے دھرا ہے! (اور ہم نور ہوتے تارک قرآن ہو کر!) پوسٹ تو یہ کہہ رہی تھی کہ 'مسلمانوں کو قبل از وقت عید مبارک! خوشیاں مناؤ کہ یا ہو مر گیا! اس سادگی پر کون نہ مر جائے اسے خدا۔ غرہ کے ڈھائی سال اپنے بھائیوں بہنوں نختے بھانجوں، بھتیجیوں کے قتل عام پر تو تم دیوانے ہو کر نہ اٹھے۔ اب مٹھائی کھانے کے بہانے تلاش کرتے ہو؟ کاش یہ میزائل..... ہمارے شیروں نے برسائے

ساری دولت، تیل کے ذخائر، سیاحت کی وقتی معیشت اربوں ڈالر روزانہ اس جنگ میں کیوں جھونکی جا رہی ہے؟ جسے روکنے کی حقیقی ضرورت نہ امریکہ محسوس کر رہا ہے، نہ ایران اس موڈ میں ہے۔ اس جنگ کا حاصل کیا ہے؟ اسے سمجھنے کو عقل سلیم، قلب سلیم اور اوہ منیب ہونا کافی ہے۔ کیونکہ وجہ سمجھ آئے گی رجوع الی اللہ، الی القرآن سے تو بس آہ، آہ پکارا نہیں گے!

دوسرا مسئلہ خیر منظر؟ مشرق وسطیٰ ہو یا جنوبی ایشیا، ہر منظر کا پس منظر وائٹ ہاؤس کی میٹنگوں، لٹج، ڈنز، کانفرنسوں میں ہوتا ہے، یہ انوکھا منظر ہے کہ ملا عمر، طالبان کی جان کا دشمن بی جے پی، ہندو تو ابرائذ بھارت۔ پچھلے دو حکومتوں میں ملا عمر کی بت شکنی اور یاد کتبچے پاکستان سے محبت بھرا یہ اعلان کیا پاکستان پر حملہ افغانستان پر حملہ سمجھا جائے گا..... یہ تیسری دہائی تک پہنچتے یکسر کیسے بدل گیا؟ دنیا بھر کی فوجوں کے افغانستان پر حملے کو افغانوں نے یکہ وتہنا اپنے نسبتہ ترین حالات میں اپنی جانوں پر سہا۔ پاکستان خود امریکہ کا فرنٹ لائن اتحادی تھا۔ پاکستان کے ہوائی اڈوں سے 70 ہزار امریکی نینو پروازوں نے افغانستان بھر پر بمباریاں کیں۔ افغان قیادت کے کئی اہم رہنما ہماری جیلوں میں تھے۔ امریکہ حسب روایت جب شکست کھا کر بھاگا تو ہمیں اپنی شکست کا ذمہ دار ٹھہرا کر تکبر سے پھنکائیں مارتا تحقیر کرتا یہاں سے نکلا۔ پاکستانی عوام بہر طور افغانستان میں کلمے سے سجا سفید جھنڈا دیکھ کر شاد ہوئے۔ چار سال افغانستان، پاکستان سے بہترین برادرانہ تعلقات، تسلیم کیے جانے، تجارتی روابط کی مضبوطی کر شتہ دور کے تسلسل (جو جزل ضیاء الحق کی افغان دہشتی پالیسی کی بنا پر تھی)، کے منتظر رہے۔ مغربی سرحد پر جو کشاکش امریکی جنگ کی بنا پر قبائلی آبادی کے ساتھ مشرق کی پالیسی کی دین تھی شدت اختیار کرتی گئی۔ پے در پے آپریشنوں سے

رمضان المبارک کے آخری عشرے میں نزول جبرائیل امین، کعبہ کے گرد طواف / نماز کے دائروں، صغون سے شروع ہو کر پورے گلوب پر محیط 2 ارب میں سے لاکھوں مسلمان، ایک عظیم منظر کعبہ کی مرکزیت کا پیش کرتا ہے۔ اسے تکمیل پانا ہے سیدنا عیسیٰ علیہ السلام کے نزول پر، جب روئے زمین کی پوری آبادی پاکیزگی، (عقیدہ، ایمانی، روحانی، جسمانی) کا ایسا ہی ناقابل یقین منظر بنائے گی جس کا وعدہ پورا ہو کر رہتا ہے۔ ووعدک الحق! آج تار کی کتنی ہی گھٹا نوپ کیوں نہ ہو! مناظر کتنے ہی عجیب و غریب منظر خیز حد تک کرناک، المناک کیوں نہ ہوں۔ یہ منظر سب بدلیں گے۔ ایک دن آئے گا جب کعبہ کے گرد دائرہ وردائرہ حالت قیام میں کھڑی روئے زمین بھر پر امت، یعنی مکمل انسانی آبادی ہوگی۔ سیدنا عیسیٰ علیہ السلام امامت کر رہے ہوں گے۔ شکرانے کے آنسوؤں سے پوری زمین تر ہو جائے گی! بچکیوں، سسکیوں میں حضرت یاسر و سید رضوان اللہ علیہما کے مظلوم شہید جوڑے سے لے کر غرہ کے خاندانوں تک اور نجانے مزید کتنے لاشعور کی گہرائیوں سے خراج تحسین پائیں گے۔ یہ چمن معمور ہو گا نغمہ تو حید ہے! یا ذن اللہ.....

آج دنیا کی منظر خیز کر بنا کی ملاحظہ ہو! امریکہ اور اسرائیل کی مشترکہ جنگ میں فریقین؟ یوم قدس منانے والا ایران، اور امریکہ کے اڈوں کے 27 مقامات (جو سب 5 وقت تکبیریں بلند کر کے جھوڑے ہوئے والے رمضان مسلمان ممالک ہیں!) پر امریکہ دہشتی، اتحادی ہونے کے جرم پر برستے ایرانی میزائل۔ یہی میزائل اسرائیل پر بھی برس رہے ہیں۔ عقلیں چکرائی پڑی ہیں کہ امریکہ نے جنگ تو اسرائیل کی محبت غلطی میں ایران سے چھیڑی تھی۔ مگر مشرق وسطیٰ سے آگ اور دھوئیں کے سیاہ بادل امت مسلمہ کو رو سیاہ کیوں کر رہے ہیں؟ امت کی

”قرآن اکیڈمی 25 آفیسرز کا لونی نزدیکیں ہاؤس سکول روڈ ملتان“ میں
10 تا 14 اپریل 2026ء (بروز ہفت بعد نماز عصر تا بروز جمعہ المبارک 12 بجے)

میتھیو والٹر ڈیگری کورس

کا انعقاد دہور ہا ہے۔

نوٹ: ملترزم تربیتی کورس میں درج ذیل موضوعات پر باہمی مذاکرہ ہوگا۔ گزارش ہے کہ
دستیاب مواد کا مطالعہ کر کے تشریف لائیں:

☆ اسلام کا انقلابی منشور ☆ جہاد فی سبیل اللہ ☆ تنظیم اسلامی کی دعوت سدرتہ (عملی مشق)

زیادہ سے زیادہ رفقاء متعلقہ کورس میں شریک ہوں۔

(در)

10 تا 12 اپریل 2026ء (بروز جمعہ المبارک بعد عصر تا بروز اتوار نماز ظہر)

ذمہ داران ریفریش کورس

کا انعقاد دہور ہا ہے۔

نوٹ: درج ذیل موضوع پر باہمی مذاکرہ ہوگا۔ ذمہ داران سے گزارش ہے کہ مطالعہ کر کے تشریف لائیں۔
☆ منہج انقلاب نبوی صلی اللہ علیہ وسلم، تصادم کا مرحلہ اول، صبر محض، عدم تشدد اور اعادہ سابقہ مذاکرہ۔

زیادہ سے زیادہ ذمہ داران پروگرام میں شریک ہوں۔ (موسم کی مناسبت سے بسز ہمراہ لائیں)

برائے رابطہ: 0321-6303691 / 0322-6187858

المعلن: مرکزی شعبہ تعلیم و تربیت: 042)35473375-78

گوشہ انسداد سود

پاکستان میں انسداد سود کی کوششوں کی تاریخ (در مستقبل کے امکانات)

(گزشتہ سے پیوستہ)

پاکستان میں انسداد سود کی کوششوں کی تاریخ

1) اسلامی آئیڈیالوجی کونسل کا فیصلہ (ruling) 23-12-1969: اس فیصلے میں ہر نوع کے
"interest" کو "ربا" قرار دیا گیا ہے چاہے قرض کا مقصد شرح اور مدت کچھ بھی ہو اور فریقین کوئی بھی ہوں۔
2) کونسل آف اسلامک آئیڈیالوجی کو 77-9-29 کو صدارتی حکم: اس میں کونسل کو حکم دیا گیا کہ وہ غیر سودی
اسلامی معیشت کے خدو خال پر مبنی رپورٹ تیار کرے۔ کونسل نے اس مقصد کے لیے ماہرین کا ایک بینٹیل تشکیل
دیا جنہوں نے اپنی رپورٹ بنائی۔ کونسل نے اس رپورٹ کا جائزہ لے کر اس میں ضروری ترمیمات کر کے اپنی
ایک الگ رپورٹ تیار کی اور 80-6-12 کو جاری کر دی۔ یہ ایک بہت اہم اور غیر سودی مالیات پر ابتدائی
اعتبار سے نہایت مفید دستاویز ہے۔ یہ رپورٹ غیر سودی مالیات کے ضمن میں ایک مکمل خاکہ (blue print)
مہیا کرتی ہے اور اس میں تجارتی اور صنعتی مقاصد کے لیے سرمایہ کی فراہمی کے لیے بارہ متبادل صورتیں
(alternative modes of financing) بھی تجویز کی گئیں ہیں۔

(نوٹ: یہ رپورٹ اواخر 1980ء تک وزارت خزانہ کے "سردخانے" میں پڑی رہی۔ یہاں تک کہ اس کی
اشاعت عام پر بھی پابندی لگی رہی اور اس کی "ربانی" اور طباعت و اشاعت کی اجازت کا مرحلہ اس وقت طے ہو سکا
جب اس وقت کے آئیڈیالوجی کونسل کے چیئرمین جناب جسٹس (ر) تنزیل الرحمن صاحب نے ڈاکٹر اسرار احمد
صاحب سے اس کی شکایت کی جو اس وقت جنرل ضیاء الحق کی نامزد مجلس شوریٰ کے رکن تھے۔ چنانچہ ان کے پُر زور
اصرار پر جنرل صاحب موصوف نے اس کی طباعت کی اجازت مرحمت فرمائی!) (جاری ہے)

بحوالہ: "انسداد سود کا مقدمہ اور وفاقی شرعی عدالت کے 14 سوال" از حافظ عاطف وحید

آہ! فیڈرل شریعت کورٹ کے سود کے خلاف فیصلہ کو 1434 دن گزر چکے!

ہوتے! یہ سیاہ دھواں، یہ ریت کی آندھیاں جو اسرائیل
شعلہ بدامان سے اُٹھ رہی ہیں، ہم درست لشکروں میں
ہوتے ہمارے تیروں کے رخ درست ہوتے۔

امریکہ نے انقلاب ایران کے وقت منجمد کردہ
ذالروں کا خزانہ مع سود ایران کو طویل عرصے بعد واپس کر
دیا۔ اسی دوران عراق میں امریکی خلیجی جنگ، صدام حسین
کا خاتمہ اور شام میں بشار الاسد آمریت کے خلاف
مزاہمت نے ایران کو لبنان تا عراق اپنا اثر و رسوخ پھیلانے
کا موقع مل گیا۔ 2011ء تا 2024ء شام میں کیا ہوا؟
پڑھ لیجئے۔ اعداد و شمار، شامی مسلم مہاجرت، غزہ جیسی
تباہی۔ احادیث میں مذکور شام کی اہمیت صیہونیوں کو بہت
خوب معلوم ہے۔ سو مغربی ایجنڈے وہاں یوں پورے
کروائے گئے۔ (احادیث میں شام سے مراد، لبنان،
شام، اردن، فلسطین، پورا خطہ ہے۔)

امریکہ نے ایران کو غلط سمجھا۔ کل تک ایران،
اسرائیل پر امریکہ کی اجازت سے محتاط حملے کرتا تھا۔ حملہ
ہو جاتا مگر نقصان پہنچائے بغیر۔ مگر امریکی تکبر نے اسے
اندھا کر دیا۔ ٹرمپ کے سر پر ہاتھ رکھے پادریوں کی دعا کا
'سہانا' منظر! اسپین سے آلودہ ٹرمپ پر دعائیہ کلمات
الٹ گئے۔ ایران کا قدیمی آریہ مہارتیخ کا تقاضا نظر یاتی
قوت، پاسداران انقلاب (IRG) کی تربیت، قرون
پرانی روی، ایرانی سلطنتوں کی آویزش کی غیرت غم و غصے
سے اہل انجمنی۔ اور اب..... جو حیرت ہوں کہ دنیا کیسے کیا
ہو جائے گی! انتظار فرمائے۔ فی الحال تو قوم 55 روپے کا
تیل کا نیکاسہ رہی ہے صرف۔ کون سی امت۔ کہاں کا غم!
سال کے 8 مہینے ہم چھٹیوں میں گزارتے ہیں۔ حکمران
لاکھوں کے سوٹ پہن کر دنیا بھر سے قرضے اکٹھے کرنے
ہمہ وقت ملک سے باہر۔ عوام خیراتی دسترخوانوں پر۔
سرکاری دفاتر چھٹی پر۔ بچے نوجوان موبائیلوں پر۔
وجود باری تعالیٰ اور رحمت و علم میرے رب کا! اس پر ایمان
لانے کو پاکستان کافی ہے! کہ یہ "غریب ملک" شاندار
گاڑیوں، محلات، بھرے شانچاں مالوں کے ساتھ
رواں دواں ہے! سلامت رہے مگر حقیقی ایمان عطا ہو جائے
توبات بنے!



مشرق وسطیٰ کا بحران اور پاکستان کا ابھرتا ہوا سفارتی کردار

ڈاکٹر ضمیر اختر خان

مشرق وسطیٰ ایک بار پھر شدید کشیدگی کی لپیٹ میں ہے، جہاں امریکہ، اسرائیل اور ایران کے درمیان بڑھتی ہوئی محاذ آرائی نے خطے کو ایک ممکنہ بڑے تصادم کے دہانے پر لاکھڑا کیا ہے۔ ایسے نازک وقت میں پاکستان نے خصل ایک تماشائی بننے کی بجائے ایک متحرک اور ذمہ دار سفارتی کردار ادا کرنے کی کوشش کی ہے، جو نہ صرف خطے بلکہ عالمی امن کے لیے بھی اہمیت کا حامل ہے۔

حال یہ پیش رفت اس بات کی غماز ہے کہ پاکستان بس پردہ اور اعلامیہ دونوں سطحوں پر سرگرم عمل ہے۔ امریکی صدر ڈونلڈ ٹرمپ اور فیلڈ مارشل حاسم میر کے درمیان ٹیلیفونک رابطہ اس امر کی نشاندہی کرتا ہے کہ واشنگٹن اسلام آباد کو ایک سنجیدہ اور قابل اعتماد رابطہ کار کے طور پر دیکھ رہا ہے۔ اسی طرح یہ اطلاعات بھی سامنے آئی ہیں کہ امریکہ نے اپنے اہم نکات پاکستان کے ذریعے ایران تک پہنچانے، جو پاکستان کے سفارتی اعتماد اور رسوخ کا واضح ثبوت ہے۔

پاکستان کی کوششیں صرف بیانات کے تبادلے تک محدود نہیں رہیں بلکہ اس نے خود کو ایک ممکنہ ثالث کے طور پر بھی پیش کیا ہے۔ اطلاعات کے مطابق اسلام آباد میں امریکہ اور ایران کے درمیان ممکنہ مذاکرات کی راہ ہموار کی جا رہی ہے، جس میں پاکستان، ترکیے اور مصر سبوت کار کا کردار ادا کر رہے ہیں۔ اگر یہ پیش رفت عملی شکل اختیار کرتی ہے تو یہ نہ صرف پاکستان کی سفارتی کامیابی ہوگی بلکہ خطے میں کشیدگی کو کم کرنے کی طرف ایک بڑی پیش رفت بھی ثابت ہو سکتی ہے۔

وزیر اعظم شہباز شریف کی سطح پر بھی سفارتی سرگرمیاں تیز رہی ہیں۔ ایرانی صدر مسعود پزھنکیان سے رابطہ ہو یا خلیجی قیادت کے ساتھ گفتگو، پاکستان نے مسلسل ایک ہی موقف اختیار کیا ہے: کشیدگی میں کمی، مذاکرات کا فروغ اور امن سلسلہ میں اتحاد۔ پاکستان نے نہ صرف ایران کے ساتھ سنجیدگی کا اظہار کیا بلکہ دیگر علاقائی ممالک کے ساتھ بھی رابطے برقرار رکھے اور مذاکرے متوازن اور ذمہ دارانہ پالیسی کا مظاہرہ کیا ہے۔

اہم بات یہ ہے کہ پاکستان نے کسی ایک فریق کا ساتھ دینے کی بجائے ایک ”پل“ کا کردار ادا کرنے کی کوشش کی ہے۔ یہی وہ حکمت عملی ہے جو ایک ذمہ دار سیاست کو اختیار کرنی چاہیے۔ خصوصاً ایسے وقت میں جب جذباتی فیصلے پورے خطے کو عدم استحکام کی طرف دھکیل سکتے ہیں۔ پاکستان کی جانب سے مذاکرات کی میزبانی کی پیشکش بھی اسی سوچ کا تسلسل ہے۔ یہ پیشکش محض سفارتی بیان نہیں بلکہ ایک عملی اقدام ہے، جو اس عزم کی عکاسی کرتا ہے کہ پاکستان خطے میں امن کے قیام کے لیے اپنا کردار ادا کرنے کو تیار

ہے، بشرطیکہ متعلقہ فریقین آمادہ ہوں۔

تاہم، اس تمام تر سفارتی سرگرمی کے باوجود چینلجز اپنی جگہ موجود ہیں۔ امریکہ اور ایران کے درمیان عدم اعتماد، اسرائیل کا سکیورٹی بیانیہ، اور خطے کی پیچیدہ جغرافیائی سیاست کسی بھی پیش رفت کو نازک بنا دیتی ہے۔ ایسے میں پاکستان کی کامیابی کا انحصار اس بات پر ہوگا کہ وہ کس حد تک غیر جانبداری، تسلسل اور اعتماد کو برقرار رکھ پاتا ہے۔

موجودہ صورت حال میں پاکستان کا کردار ایک اہم امتحان بھی ہے اور ایک موقع بھی۔ اگر یہ کوششیں کامیاب ہوتی ہیں تو پاکستان نہ صرف ایک مؤثر علاقائی طاقت کے طور پر ابھر سکتا ہے بلکہ عالمی سطح پر بھی ایک ذمہ دار ثالث کی حیثیت سے اپنی پہچان مضبوط کر سکتا ہے۔



امیر تنظیم اسلامی کی چیدہ چیدہ مصروفیات

(19 تا 24 مارچ 2026ء)

جمعرات 19 مارچ: مرکزی اسرہ کے اجلاس کی صدارت کی۔ جامع مسجد دارالاسلام، مرکز تنظیم اسلامی جوہنگ لاہور میں بعد نماز ظہر معتمدین کے ساتھ سوال و جواب کی نشست ہوئی۔ پروگرام میں لاہور سے مسجد بنت کعبہ، کراچی سے قرآن اکیڈمی میزڈیفنس، یاسین آباد اور گلشن معمار کی مساجد کے معتمدین بھی آن لائن شریک ہوئے۔ جامع مسجد دارالاسلام، مرکز تنظیم اسلامی جوہنگ لاہور میں ماہ رمضان کی 30 ویں شب میں ایک خصوصی نشست ہوئی جس میں کل پانچ مدرسین نے منتخب مقامات قرآن کے حوالہ سے گفتگو کی اور پانچ ہی حفاظ کرام نے نماز تراویح میں تلاوت کی سعادت حاصل کی۔

جمعہ 20 مارچ: خطاب جمعہ (اردو تقریر) مسجد جامع القرآن، قرآن اکیڈمی، ماڈل ٹاؤن لاہور میں ارشاد فرمایا۔ رات میں سابقہ امیر تنظیم اسلامی حافظ عارف سعید صاحب کے گھر جانا ہوا۔ اُن کے صاحبزادوں کے ہمراہ ملاقات رہی۔ راقم کے اہل خانہ بھی ہمراہ تھے اور سابقہ امیر تنظیم کے اہل خانہ سے اُن کی ملاقات ہوئی۔

ہفتہ 21 مارچ: مسجد دارالسلام باغ جناح لاہور میں ہونے والے نماز عید کے اجتماع میں امامت اور خطبہ کی سعادت حاصل کی۔ دن میں مرکز تنظیم اسلامی میں رفقائے ملاقات کا اہتمام رہا۔ دوپہر میں اہل خانہ کے ساتھ کراچی روانگی ہوئی۔

منگل 24 مارچ: حلقہ کراچی شرقی کی شوریٰ و اہل خانہ کے ایک اجتماع میں اہل خانہ کے ساتھ شرکت کی۔ خواتین کے اجتماع میں حسب معمول پردہ کا انتظام تھا۔

معمول کی سرگرمیاں: مرکز تنظیم اسلامی جوہنگ لاہور میں تنظیمی امور انجام دیئے۔ منتفقہ ترجمہ و نصاب قرآنی کے حوالہ سے ذمہ داریاں انجام دیں۔ کئی رفقائے واحباب سے لاہور اور کراچی میں ملاقات رہی۔ الحمد للہ!

● قابض اسرائیلی حکام کی طرف سے اسرائیل اور ایران کے درمیان جاری کشیدگی اور جنگی حالات کے نام پر عائد کی گئی پابندی کے باعث نمازیوں کو مسجد الاقصیٰ میں داخل ہونے اور عبادت کی ادائیگی سے روک رکھا ہے۔ مسجد کے اطراف اور القدس کے قدیم شہر میں اسرائیلی فورسز کی بھاری نفری تعینات ہے، فلسطینی حلقوں کی جانب سے اس اقدام کو مذہبی آزادی پر سخت قدرن قرار دیا جا رہا ہے۔ تاہم پابندیوں کے باوجود فلسطینیوں نے شب قدر کی بابرکت رات باب الساهرة کے مقام پر عبادت اور دعا کے ساتھ زندہ رکھی۔ نمازی بڑی تعداد میں جمع ہوئے اور مسجد اقصیٰ میں داخلے کی اجازت نہ ملنے کے باوجود دروازوں کے قریب ہی نماز ادا کی، تلاوت قرآن کی اور دعا کا اہتمام کیا۔ اس سے قبل مقامی حلقوں کی جانب سے عوام سے اپیل کی گئی تھی کہ وہ رمضان المبارک کی 27 ویں شب کو مسجد اقصیٰ کے اطراف جمع ہوں اور ممکنہ حد تک مسجد کے محصوروں تک پہنچنے کی کوشش کریں تاکہ اس بابرکت رات کو عبادت اور دعا کے ساتھ زندہ رکھا جاسکے۔ 1967ء کے بعد پہلی مرتبہ ایسا ہوا ہے کہ مسجد اقصیٰ کو عید الفطر کے موقع پر بھی بند رکھا گیا ہے۔

● حماس کی قیادت نے سید جنتی خامنہ ای کو اسلامی انقلاب کے قائد کے طور پر منتخب ہونے پر دلی اور مخلصانہ مبارکباد پیش کرتے ہوئے پیغام دیا ہے کہ ہم نہایت قدر و احترام کے ساتھ اس حقیقت کو سراہتے ہیں کہ انتہائی پیچیدہ سکیورٹی حالات کے باوجود اقتدار کی منتقلی کا عمل کامیابی سے مکمل ہوا اور قیادت کی ذمہ داری آپ کے سپرد مضبوط اور مستحکم ادارہ جاتی طریقہ کار کے تحت کی گئی ہے اور یہ امر اس بات کی واضح دلیل ہے کہ اسلامی جمہوریہ ایران کا نظام اللہ کے فضل سے مضبوط اور مستحکم بنیادوں پر قائم ہے اور دشمنوں کی تمام سازشیں اس مضبوط نظام کو کمزور کرنے میں ناکام رہیں گی۔

● القسام بریگیڈز کے ترجمان ابو عبیدہ نے کہا ہے کہ ہم آخرت مسلمہ سے اپیل کرتے ہیں کہ وہ دشمن کے ان منصوبوں کے مقابلے میں اتحاد اور یکجہتی کا مظاہرہ کریں، جن کا مقصد جارحیت کے دائرے کو مزید وسیع کرتے ہوئے اسے دوسرے عرب ممالک تک پھیلانا ہے۔

● لبنانی وزارت صحت نے اعلان کیا ہے کہ رواں ماہ کے آغاز سے لبنان پر جاری قابض اسرائیلی کی مسلسل جارحیت کے نتیجے میں ہونے والے جانی نقصان کی تعداد 850 شہداء اور 2105 زخمیوں تک پہنچ گئی ہے جن میں 107 معصوم بچے بھی شامل ہیں جبکہ زخمی بچوں کی تعداد 331 تک پہنچ چکی ہے۔ شہداء میں مردوں کی تعداد 677 جبکہ 1415 مرد زخمی ہوئے، خواتین میں 66 شہادتیں اور 359 زخمی ریکارڈ کیے گئے ہیں۔ یہ مجرمانہ حملے صحت کے شعبے تک پھیل چکے ہیں جہاں اب تک 5 ہسپتال، 30 ایبویٹنس گاڑیاں اور 13 طبی مراکز قابض دشمن کی بمباری سے متاثر ہوئے ہیں، جبکہ طبی تنصیبات پر مجموعی طور پر 46 حملے درج کیے گئے ہیں۔ ان وحشیانہ حملوں کے نتیجے میں طبی شعبے سے وابستہ 32 اہلکار شہید اور 58 زخمی ہوئے ہیں۔

● اسرائیل: حملے جاری رکھنے کا اعلان: اسرائیل نے ٹرمپ کا حملے موخر کرنے کا فیصلہ نظر انداز کرتے ہوئے، ایران پر حملے جاری رکھنے کا اعلان کیا، جو اب میں ایران نے اسرائیل اور امریکی اڈوں پر ٹیلی ویزا میزائل داغ دیئے۔ پاسداران انقلاب نے کہا ہے کہ آپریشن وعدہ صادق 4 کے تحت حملوں کی نئی لہر کا آغاز کر دیا گیا ہے جس میں امریکی اہداف اور اسرائیل کو نشانہ بنایا گیا، ایلات، دیبونا اور شمالی تل ابیب سمیت مختلف اہداف پر ٹیلی ویزا میزائل اور ڈرونز کے ذریعے حملے کیے گئے۔

● انڈونیشیا: غزہ پیمیں بوڑھی رکنیت کے لیے ایک ارب ڈالرز نہیں دیں گے: صدر صدارت پر اوبو سویا تو نے کہا ہے کہ انڈونیشیا غزہ پیمیں بوڑھی رکنیت کے لیے ایک ارب ڈالر نہیں دیں گے، ہم غزہ میں صرف اس فوج فراہم کرنے کا عزم ظاہر کیا تھا، انڈونیشیا فوج کا غزہ میں کردار صرف اسن قائم رکھنے (تین کیمپنگ) تک محدود ہے، ہم مطلوب تعداد میں اسن فوج فراہم کرنے کے لیے تیار ہیں۔ واضح رہے کہ 3 فروری کو وزیر خزانہ نے کہا تھا کہ یہ رقم وزارت دفاع کے بجٹ سے دی جاسکتی ہے۔

● سوڈان: ہسپتال پر حملہ، ڈاکٹر زخمی، بچوں سمیت 164 افراد جاں بحق: عالمی ادارہ صحت نے کہا ہے کہ سوڈان کے علاقے مشرقی دارفور کے دارالحکومت الدائن میں واقع ایک تدریسی ہسپتال پر حملے میں کم از کم 164 افراد ہلاک ہو گئے، جن میں 13 بچے بھی شامل ہیں جبکہ 89 افراد زخمی ہوئے جن میں طبی عملہ بھی شامل ہے۔ اس واقعے کے بعد ہسپتال کے بچوں، زچگی اور ایمرجنسی وارڈز شدید متاثر ہوئے اور ہسپتال مکمل طور پر غیر فعال ہو گیا۔ ڈبل بلیوچ اوکے مطابق سوڈان کی جاری جنگ کے دوران صحت کے مراکز پر حملوں میں ہلاک ہونے والوں کی تعداد 2 ہزار سے تجاوز کر چکی ہے، جبکہ 2023ء سے اب تک 213 ہسپتالوں کو تباہ کر دیا گیا ہے۔

● مقبوضہ کشمیر: 8 ویں برس بھی جامع مسجد سرنگم میں نماز عید ادا نہ کی جاسکی: بھارت نے ریاستی دہشت گردی جاری رکھتے ہوئے مسلسل 8 ویں برس کشمیریوں کو جامع مسجد سری نگر میں نماز عید ادا نہ کرنے دی۔ قابض بھارتی انتظامیہ نے جامع مسجد کو سیل کر کے تالے ڈال دیئے، مسجد کے اطراف بڑی تعداد میں بھارتی فورسز کے اہلکار تعینات کر دیئے۔ حریت کانفرنس کے رہنما میر واعظ عمر فاروق کو بھی گھر میں نظر بند رکھا۔

● بحرین: ایران کے لیے جاسوسی کے شبہ میں 5 افراد گرفتار: وزارت داخلہ نے اعلان کیا ہے کہ پانچ افراد کو گرفتار کیا گیا ہے جن پر ایران کی پاسداران انقلاب کے لیے حساس معلومات جمع کرنے اور فراہم کرنے کا الزام ہے۔ گرفتار افراد کی عمریں 25 سے 39 سال کے درمیان ہیں۔

● سعودی عرب: عمرہ ویزا ہولڈرز 18 اپریل تک ملک چھوڑ دیں: وزارت حج: سعودی وزارت حج و عمرہ نے عمرہ ویزا ہولڈرز 18 اپریل تک لازمی طور پر سعودی عرب چھوڑ دیں اور واپسی کو یقینی بنائیں، بصورت دیگر بھاری جرمانہ، قانونی کارروائی اور سخت سزا میں دی جائیں گی۔

تحقیق: خالد نجیب خان (معاون مرکزی شعبہ نشر و اشاعت)

چسکدار صفائی گہرائی تک اثر

شاندار صفائی، اُجلی دھلائی

کم مقدار، زیادہ صفائی

منفرد اور دیرپا خوشبو

رنگوں کی حفاظت

کپڑوں کی حفاظت

جلد کی حفاظت



میرا با اعتماد انتخاب

شاندار صفائی

کم پیسے، زیادہ دھلائی

بھرپور جھاگ، دانغوں کا صفایا

مہکتی خوشبو



JR Industries:
Shah House, Plot # A89-91, Dhani Bux,
Sector 51-A, Scheme 33, Karachi Pakistan

For Online Order

☎ 0304 706 1265

🌐 jri.com.pk

ACEFYL cough syrup

Acefylline piperazine 45mg + diphenhydramine HCl 8mg

PAKISTAN'S **MOST** PRESCRIBED COUGH SYRUPS



Nabiqasim Industries (Pvt.) Ltd.
5th Floor, Commerce Centre, Hasrat Mohani Road,
Karachi - 74200

+92 21 - 111 742 762

+92 21 - 2636313

info@nabiqasim.com

www.nabiqasim.com

Your **Health**
our **Devotion**